


Ukusambilila pa fiwa

Muciputulwa Ca Bukapepa

 Ndesunguka ni banga abaishiba ulu lwimbo ulunono, ilyo ndemuposha no kutemwisha ukwe senge ilya Bwinakristu no kutemwa kwa kwa Kristu ilelo, ni banga abaishiba ulu lwimbo ulunono, “Alakusakamana”? Mwalilwishiba? Cisuma, lekeni tumone nga kuti twalwimba. Walilwishiba, nkashi? Namwishiba? Nomba:

Alakusakamana,
Alakusakamana;
Mukasuba nangu mu cinshingwa,
Alakusakamana.

Owe, ici cili fye bwino. Lekeni tulubwekeshepo nakabili nomba.

Alakusakamana,
Alakusakamana;
Mukasuba nangu mu cinshingwa,
Alakusakamana.

² Mwe Shifwe uwa mu Mulu, [Tapali kantu pa tepu—Ka.] . . . twalicetekela ukutila Imwe mulatusakamana ifwe kabili na mulangisha ukutemwa Kwenu kuli ifwe, ica kutila Imwe Mwalitumine Umwana Wenu umutemwikwa, ku . . . uwakaele Umwana wakwa Lesa, ku kusenda icifulo ica ba bembu aba milandu. Ifyo ifwe tule Mutotela, ukutila Imwe mwalitusakamene kabili mwalibikileko amano kuli ifwe, ku kucite ci! Kabili tuletasha nganshi, Shikulu. Tuli abansansa ukulongana pano muno cungulo kasuba, mwisamba lya mitenge ya myulu, kabili tulelomba amapalo Yenu pali uku kulongana. Peleni, Shikulu, ukutila umwaume onse, umwanakashi, umulumendo nangu umukashana abo abali muno, benga soma umwashika nomba mu Malembo. Tulelolekesha kwi sonde ilyo ilitungululwa na Satana. Kabili, Tata, tulepepa, ilyo tulesoma pa maka ya fiwa kabili ne fyo ficita ku bantu, ukutila Imwe mwalatupela icitetekelo icikalamba, kabili lekeni ifishibilo ifingi ifikalamba ne fipapusho ficitwe. Pantu, twalombela ifi mwi Shina lyakwa Kristu kabili ku bukata bwakwa Lesa. Amen.

³ Ifwe, tulesoma muno cungulo kasuba, bwangu bwangu muli lyena, ndemona, nalimo ama miniti ikumi na fisano bwangu. Licili na nomba pa *Kusambilila pa fiwa*.

⁴ Kabili nomba nacipokelela fye imbila, pa kashita akapitapo; Munyina Beeler, ukufuma ku banandi. Kabili ndi

no kutendekela mu Africa, mukati ka July. E ico cilya cilecipwishishisha, ifwe na tukuteyanye nombamba. Kabili Munyina Baxter te kuti aye pali ilya nshita, e ico ningile ukuya ku Africa neka. E ico ukuya kulya lubali na...lekeni i... Mulingile ukumpepelako nombamba, ukutula Shikulu ali no kungafwa, pantu mucine cine ndi no kukabila yena nombamba, kulya lubali pakati...Ine ndesubila nalimo abantu amakana yabili muli kulyo kulongana.

⁵ Kabili ninkwata icimonwa icilembelwe pano pene. Ndefwaya imwe mwe bantu ukupokelelako ubusuma bwa cena. Cacitike mu December. Nali mucipinda ulucelo lumo ilyo Malaika wakwa Shikulu aishileingila. Ine...Mulemona, ilyo nali kulya lubali, nshanakile Lesa, kabili naishile kwata ubulwele bwa ameba. Umuntu uuli onse alishiba—alishiba ifyo ubulwele bwa ameba bwaba, akasumi ako akasenda...mupepi no kamwipaya. Kabili pa mulandu nalicitile icintu cimo ico Lesa anjebele ukukana cita. Nibanga abaumfwa ilyashi ilya cena? Ndemona bamo imwe muli muno. Nalishiba abantu ukufuma mukati ka tabernacle balyumfwa ilyashi pa fyacitike. Lesa alinjebele ukuya ku ncende, kabili no kukana yako kuli *iyi* ncende, kabili no kubwekela kulya ku ncende imbi. Kabili naleke bakashimikila ukunjeba uku kana cicita. Nombamba, bakashimikila basuma, kabili bena ni ba munyinane, lelo posa amano kufyo Lesa alekweba. Cilya cishinka. Mwamona? Na mukwata umulimo umo.

⁶ Nibanga abaleibukisha inshita imo kwali bakasesema babili muli Baibele? Kabili umo muli bena, Shikulu alimwebele, atile, “Iwe uye ku ncende iya *ifi*. Kabili iwe wiesha—iwe wiesha ukwisa kwishila i...Iwe ubwelelemo inshila imbi,” kabili na fimbipo. Kabili—kabili atile, “Wikesha ukulya nangu ukunwa ilyo uli kulya.”

⁷ Kabili kasesema umbi uwa cine ali mukumenye, kabili atile, “Shikulu acinkumanya panuma ilyo Akumenye iwe.” Kabili atile, “Isa ku nga’nda yandi.” Kabili kasesema aumfwile kufyo ulya umbi asosele, kabili alufishe ubumi bwakwe pali cena. Mwamona, citeni ico Lesa alemweba ukucita te mulandu ifyo muntu uuli onse alesosa.

⁸ Nombamba ifwe tule...Muli ici cimonwa, ena...Caishile mbusha, ubushiku ubwalenga ikumi limo na fitatu ubwa Septem-...nangu ubwa December. Kabili—kabili ilyo naikele kumbali ya bed yandi, nalesunguka ifyo intanshi yandi ingaba. Ilyo naishilebwela ukwisa kuno, bali abaiteyanya ukumbika mu nga’nda ya malwele, utusumi twali fye mupepi no kunsenda. Kabili bena baishile mpima ilyo na nyatile muli ino mpanga. Kabili, mukusenamina kwa kwa Lesa, bandekele fye ukuya ku nga’nda, pantu bwalisalagana sana. Kabili nalipepele, kabili naile kuli balya bakapyunga, natile, “Shikulu asosele kuli ine ukuya kulya lubali.”

Atile, “Owe, Lesa kuti alanda ku muntu umbi kunse ka iwe.”

⁹ Natile, “Kora alikwete lilye tontonkanyo inshita imo.” Kabili e ico, lelo nalile no kubula amabula yamo no kuyabika pa nkasa shabo, kabili natile, “Ibukisheni, mwi Shina lyakwa Shikulu, nga twaba pa bulendo kulya, kukaba ukufilwa, kabili ifwe bonse tukalipila pali cena.” Kabili ifwe mucine twalicitile! Owe, mwe! Ifwe bonse nga twalifwile. E ico kanshi ukubwela . . .

¹⁰ Kulaba ifingi ifyo imwe mulingile ukulwisha muli filya fyalo fya kutali. Kwati fye, impantila inono kuti ya musuma imwe, kuti yalenga imwe ukukwata ubungululu. Kabili kalya kantu akanono, ilyo ka musuma, nga muleumfwa mwebene ukubaba, te kuti mukafwene. Lolekesheni, nga cakutula kantu akanono akafita, mwiesha ukukafumya. Kena kalikwata aka mutwe akanono, kalatula inshila ya kako ukwingila mu nkanda, kesa mukupilibuka nge *fi* kabili kalaikaka akene. Nga imwe mwakatinta, muli no kususulako umutwe mulya. Kena kalikwata akashishi kabulwele muli kena, kuti ka mulemanika imwe. E ico mwiesha ukukafwena, atemwa mwiesha ukukatinta; sendeni fye ayamo amafuta yanama. Kabili kalapemena ukupitila kunuma yakako. Itileni amafuta yanama pali kena, kabili kena kalafuma.

¹¹ Elyo—kwaliba ka mugwi’ngwi akanono. Kena takapanga icongo nangu panono. Kena kesa fye ukupita mu mwela. [Munyina Branham apampansha ukuboko kwakwe—Ka.] Kena ka mukumya fye imwe, epela fye, mwakwate mpepo.

¹² Kabili—kabili elyo kwaliba ifyo beta insoka iya mamba. Yena nga ya musuma, imwe mubafye no mweo nalimo ama miniti yabili panuma ilyo ya musuma.

¹³ Kabili kwaliba ngoshe uwa mutuntula. Imwe muba fye no mweo nalimo ama miniti ikumi limo na yasano panuma ilyo ya musuma. Kabili imo pali shena yalipeleme nganshi ku mwana wandi, ica kutila kuti abika no kuboko kwakwe pa mutwe waiko. Yalimine kale, ku kusuma, ilyo tatulailasa, nga filya.

¹⁴ Kabili kwaba ngoshe uwafita. Owe, kwaba fye ifintu ifili fyonse! Elyo kabili ukutinya kwa mu mpanga ukwa finama, mucine, inkalamo, ulubwabwa, nangu imbwili, kabili ne fintu fyonse ifyashala ifya kulwishanya nafyo, mu mitengo. Elyo kabili amalwele, kwaba fye imisango yonse iya malwele mulya.

¹⁵ Kabili mulakwata fyonse filya ukushingwana na fyo ilyo mwaya. Kunse ka filya, elyo iyi pano inga’nga iya ku mucimfya kulubali lonse, mwamona, kabili ifya manga yabo yonse ne fintu. Lelo, musango nshi, ifyo caba icintu icawamisha ukumona Shikulwifwe ukucifumyapo fye, ukufuma kulubali no lubali, nga filya, elyo no kutwalilila.

Kabili bulya bushiku ndeibukisha, ukwiminina kulya, bwino nganshi, cilya icacitike, ndi no kumweba inshita imo mu kulongana kumbi, pantu ndefwaya ukwisa pe sambililo lyandi muno cungulo kasuba, ilya *Kusambilila pa fiwa*.

16 Lelo nomba, kabili ici na cilatontonkanyapo, ilyo nacikala palya, inga impela ili no kuba shani? Kabili ukubwekela ukuciluka bembaba, ni njishiba twalikwete mupepi amakana umwanda abapilibulwa ilyo ifwe twali mulya. Kabili Munyina Bosworth umukote aishile kuli ine. Atile, natile, “Cisuma, Munyina Bosworth?”

17 Atile, “Ndi ne cilumba pali iwe, Munyina Branham!” Atile, “Iwe uli fye—iwe uli fye mu kutendeka kwa bumi,” kabili efyo asosele.

18 Natile, “Cisuma, ndemoni cena nomba na cipwa.” Natile, “Ine ni ncila imyaka ya kufyalwa amakumi yane. Ndemona nalilwisha ubulwi ubusuma no kupwisha umulimo.”

19 Atile, “Ukuciluka imyaka ya kufyalwa amakumi yane?” Atile, “Nali pali cilye cimo ilyo nshilapilibulwa.” Atile, “Ine ncili ndi na maka.” Ena ali mupepi no kwingila mubwakwe ubwalenga amakumi cinekonse konse. Kabili fye. . .

Natontonkenye, “Cisuma, nalimo cilya cili fye icalungama.”

20 E ico atile, “Iyo, iwe uli fye Branham umupya fye nomba. Iwe walishiba fye ifya kutungulula ukulongana kobe bwino nganshi, kabili na fyonse fye.” Atile, “Nga cakutila fye walitalile ukusansa America mu nshila yaiko ialungama, no kulongana ukwatantikwa bwino, uko wingekala imilungu mutanda atemwa cinekonse konse mu ncende, no ku kulenga ukutantikwa no kusabankanya konse,” atile, “kuti wacite cintu cimo, lelo, kabili kuli Shikulwifwe.” E ico ifwe twalile pantanshi, ukuya fye filya fine, e ico cena cali sana—icisuma sana.

21 Elyo panuma ya kashita, nalimwene icimonwa, ilyo nali mu America, kabili caishile kuli ine, kabili cambweseshemo ku Africa, kabili calinangishe ukutila kulyo kulongana kumo kwine, kukabela kulya ku ntanshi ya Durban. Kabili ukulongana ukwa ntanshi kwapwilile mwi lyashi lya kale, ukuya ukulola ku Masamba. Ukulongana ukwa cibili kwaishile monekela kabili, ilyo kwacitile, kwali kucili kukalamba ukucila ifyo kulongana kwa ntanshi kwali. Kabili Wene. . . Naumfwile umusowa, kabili Malaika aleisa ukufuma ku Mulu; Wene alikwete ulubuuto ulukalamba.

22 Kabili Malaika uwakwa Shikulu uyo wiminina mupepi naifwe pano, aliminine, lyonse ukwiminina ku kwa kulyo kwandi, uku *ulu* lubali. Kabili Wene aliminine palya, kabili Wene ali—Wene aleshinguluka. Kabili nalimwene uyu

Mwaume ukwiminina mwi samba Lyakwe. Ena aba—Ena taba. . . Nomba, cilya te cimonwa ilyo mwamona Wene. Cena caba fye icituntulu nge fyo mulelelekesha kuli ine. Cinshi, imwe kuti mwa Umfwa aleenda no kulanda kuli imwe. Kabili ilyo Wene. . . Icintu icili conse, cena caba fye icituntulu. Kabili cena te cimonwa; umuntu naiminina fye palya umusango umo wine nge fyo muli. Kabili ishiwi Lyakwe lyaba fye cimo cine nge fyo ilyandi lingaba atemwa ilyenu lingaba. Lelo icimonwa, cintu cimo ico icimoneka kuli imwe kabili mulacimona, filya fine. Lelo uyu Muntu enda fye no kwiminina palya.

²³ E ico Alinjebele ico cali no kwisa citika. Kabili Atile ukutila i. . . Uyu Malaika alikile, kabili Ena alinjebele ukupilibuka no kulolekesha *uku* lubali. Kabili alolekeshe ukutonta ku India, nomba. Nshilesosa cili mu India, lelo nimupepi. Lelo bena bali abantu ba Nsamya.

²⁴ Pantu, abena Africa bakulu, abatulushi, imimonekele ya bantu abaina kabili abafina. Bamo muli bena baba abalepa mupepi amafutu cinelubali, kabili bafina, owe, imyanda ibili na makumi cinekonse konse, amapound imyanda itatu, abatulushi. Aba Zulu, nomba, ba Shungai na Basuto, kabili, owe, kwaba imikowa ingi iya pusana pusana. Kwaliko imikowa iya pusana pusana ikumi limo na isano iyaikele kulya bulya bushiku, ilyo nalandileko.

²⁵ Kuti nasose shiwi limo, nge fi, “Yesu Kristu, Umwana wakwa Lesa.” Kuti naya bula amenshi ayakunwa ilyo talilapita muli bakelula bonse. Umo kuti asosa. . . Kabili icongo conse!

Naletontonkanya, ilyo naumfwile abantu ba Pentencostal ukulandila mu ndimi, ukutila nalimo ukulanda mu musango umo uwa ciunda naumo ukulanda muli lumbi, musango nshi mwi sonde cilya cingaba? Lelo nalicetekela Baibele yalilungama, kabili nalishiba efyo yena Yaba, ilyo Yena yasosa, “Takwaba iciunda ica bula ubupilibulo.”

Bamo muli bena kuti basosa, umo muli bena kuti aya, “Blrr blrr blrr blrr,” cilya capilibwile “Yesu Kristu, Umwana wakwa Lesa.” Umo kuti aya, “Cluk cluk cluk cluk,” ulya ali “Yesu Kristu, Umwana wakwa Lesa,” mululimi lwakwe. E ico te mulandu umusango wa ciunda fintu cili, calikwata ubupilibulo ku cifulo cimo. Cilya cishinka. Te mulandu umusango wa congo cili, cilapilibula icintu cimo ku muntu umo ku cifulo cimo. Kabili ilyo Wene ali. . . Bena kuti bapela filya.

²⁶ Kabili nalimwene ukwa kuso kwandi, ilyo ulya Malaika aishile ika kabili nalimwene icapala nga abengi kulya, kabili bena bali abaume na. . . bamoneke kwati balikwete i—insalu ukubashinguluka, nge *fi* kabili aliipombele no kukaka, kwati ukushinguluka akanya akanono, itebela. Kabili efyo cali. Kabili kuti namona fye ukupelela fye epo ninga mona, tacali

nangu cimbi kano abantu. Elyo kabili uyu Malaika aishile asha ulubuuto ulukalamba ulwa lebyasha, kabili lwatendeke ukupelela uku no ku, nga *filya*. Kabili nshatala monapo abantu abengi nganshi mu bumi bwandi!

²⁷ Elyo kabili uyu Malaika umbi aishile palama mupepi sana kuli ine, kabili Ena atile, “Kuliko imyanda amakana yatatu iya bena muli kulyo kulongana.” Kabili nincikwata nacilembwa pano. Kabili imwe mucilembe icapala nge ciputulwa ce pepala cimo, nge fyo namwebele pa ka mulumendo akanono akali no kubushiwa mu Finland. Mulembe cilya kwi bula ilya kunuma ya Baibele yenu atemwa pa cifulo cimo, ukutila muli uku kulongana (kuli no kwisaba ukulongana. Kabili muli no kwisa kumfwa ukupitila muli cimo.) ukwa bantu imyanda amakana yatatu bakabako kuli kulyo kulongana. Nomba, moneni nga cakutila cilya tacili icalungama. Kulya kukaba imiku itatu impendwa iya cila ifyo kulya kumbi kwali. Mwamona? Abantu amakana imyanda itatu ukusangwako ukulongana. Kabili ndi uwansansa nganshi ukuya ukufika kulya, nshishibe ifya kucita, pantu nalitemwa ukunonke myeo kuli Shikulwifwe.

²⁸ Kabili kulya, pa nshita imo, ukumona—ukumona amakana amakumi yatatu aya basenshi abene bene ukwisa kuli Yesu Kristu mu bwite bumo ubwa cipailo, amakana amakumi yatatu ya basenshi abene bene.

²⁹ Nomba natuleya mwi sambililo lyesu bwangu bwangu fye. Mailo twasomene imibombele ya fiwa. Nacilatontonkanya ilelo, nge fyo Lesa aletungulula. Imwe tamwaishiba ifyo cabo buntungwa ukuya kunse. Nomba, nshili kasambilisha. Ine naba fye ukutali ukuba ka—kafundisha wa Baibele. Kabili naba. . . Amasambililo yandi yapelela fye mu grade seven. E ico cilya caba. . . Kabili, cilya, nalekele isukulu nalimo imyaka amakumi yabili na fisano iyapitapo, e ico ilya ni nshita itali sana. Kabili nshakwata amasambililo ayapulamo, lelo fyonse fye ifyo naishiba fyaba ni filya mpokelela ukupitila mu kuputwa. Kabili nga kulya ukuputwamo takulelingana na Baibele, lyena kuntu kwalubana. Mwamona? Kulingile kwaba Baibele. Te mulandu ifyo ukuputwa kuli, kulingile ukwishila. . . *Uyu* pano umufula wakwa Lesa. Takwaba umufula umbi uwatantikwa kano Uyu. Kabili ifyo Ici cili, nga cakutila ifyo ningasosa kuti fyapusana kuli Ici, lekeni ifyebo fyandi fibe ifya bufi, pantu Ici e Cine. Mwamona? Mwamona? Kabili nga malaika kuti amweba icintu cimo ico icingaba icapusana ne Ci, Paulo atile, “Lekeni abe kuli imwe uwa kungwe icilai,” nangula ni malaika uwa lubuuto. Nomba, kwaba ifintu ifingi ifikalamba. Ine neka. . . ceka fye. . . Ninsala inshiku shibili, pa mulandu uwa kuleta ili sambililo ku bantu, cilya cali ni mailo ne lelo, ku kulongana ukwa mu cungulo kasuba.

³⁰ Nomba, umulandu nacitile ici, kuipela ne mwine ukwasha panono ukumona nga cakutila Lesa ali no kungafwa. Kuli

icintu cimo pa mutima wandi. Kabili ne ci ni ci, ukutila, panuma ya iyi Imbila ikalamba, kabili panuma ya kwa Lesa Umwine ukushininkisha cilya eco ndesosa ukuba Icine, mu Cebo Cakwe; ku Cebo Cakwe, intanshi, elyo kabili ukupitila mu fishibilo ne fipapwa. Nomba, ndetontonkanya, ne Cine ca Mbila nsuma ku Lukuta, ndi no mulimo, kuli Lesa, ukuleta ici ku Lukuta. Cilya cishinka. Balipatukana nganshi, mu tubungwe utwingi utwapusana pusana ne fiputulwa fya bukalemba ifya cena, mpaka cilya cilubo. Ifwe bonse tuli bana bakwa Lesa ilyo twafyalwa cipya cipya, Cilya, mwamona. Kabili icishinka ica ici cintu cakutila Lesa afwaya ife ukwishiba cilya, ukutila tuli bana Bakwe.

³¹ Nomba, ibukisheni, itempele lyakwa Solomone lyaliputwilweko isonde fye lyonse. Kabili pano paishile ilibwe limo ilya pilibwilwa *uku* lubali, kabili ilibwe limo ilyapilibwilwa *ilya* nshila, kabili limo ukuputulwa *uyu* musango, limo ukuputulwa *ulya* musango, lelo, ilyo lyaisa capamo, tapalipo iciunda ica baso, nangula iciunda ca nondo, ifintu fyonse fyaile fye bwino bwino mu cifulo ca ciko. Lesa ali ni Kasambilisha wa cilya.

³² Lesa alikwata ulukuta ulwitwa ba Assemblies, kabili lumo ulukuta lwa kwa Lesa, kabili lumo ica *fi*, kabili lumo ica *filya*. Kabili, lelo ilyo bonse baises capamo, bakesaba ibumba limo ilikalamba ilya kutemwa kwa ba bwananyina, kabili Lesa ali no kulubika, ukululonganika lulya Ulukuta capamo no ku Lusenda mulya mulwelele.

³³ Icikope icili conse icalumbukwa, ilyo tacilati cikobekwe mu cikulwa ca fya kulenga, cilingile ukukobekwa, ukupita mwi bumba lya bakasusha, intanshi. Umuntu uwapentele, ukusekelela, atemwa, njeleleniko, te kuti njibukishe inshina lyakwe, alengele Umulalilo wa Kulekelesha, nangu cibe fyo, casendele inshita yakwe iya bumi. Alengele cilye cikope. Cali nalimo imyaka amakumi yabili, atemwa ikumi limo, ndecetekela, pakati pa kulenga Kristu na Yuda. Kabili bushe mwalimona, muli cilye cikope icalumbukwa, ulya wine umuntu umo wine uwaiminineko Kristu, imyaka ikumi pantanshi aiminineko Yuda? Cilya cishinka. Alicitile. Imyaka ikumi iya lubembu, ukufuma kuli kema umukalamba, ku kusenda icifulo icakwa Kristu, aishile ku cifulo icakwa Yuda. Imwe ta mulingile ukusenda imyaka ikumi. Cikasenda ama miniti kumi, cikacita icintu cimo cine kuli imwe. Cikapilibula imibele yenu, mu lubembu. Lelo, nangu cibe fyo, cilye cikope capitile mu bakwebaula bonse.

³⁴ Kabili cilya e co ntontonkanya pa Lukuta ulwa kwa Lesa, ibumba ilyaitwa. Cisuma, nshilepilibula ici ukupitila mu kwebaula ukuli konse. Nalyabuka ba bema cinelubali, kabili ndi pa bulendo bwandi ubwa butatu ukushinguluka isonde, kabili abantu batila, “Kakunkuluka wa mushilo!

Kakunkuluka wa mushilo!” Kabili nalifwailisha mwi sonde, kabili nshatala ukusanga ka kunkuluka wa mushilo na nomba. Lilya lishina ilyo Kasebanya abika pa bantu. Epela fye. Takwaba icintu icapala nga kakunkuluka wa mushilo. Kabili nalikwata impendwa mutanda na makumi mutanda na cinekonse konse inkuta isha pusana isho ishabako, kabili isha bunganishiwa mwi sonde, takwabako nangu lumo ulwashena ulwitwa Bakakunkuluka ba Mushilo. Kabili cilya cafuma ku buteko. Takwaba nangu lumo ulukuta lwa Kakunkuluka wa Mushilo ulo naishibapo. E ico, cali fye icintu cimo ico Kasebanya ainike. Lelo, nomba, muli fyonse ifi, fyonse ifi fintu, Lesa alilenga icikope. Kabili inshita imo ishi nkuta ishinono isha kale shali kunse kuno, imwe bamo. . .

³⁵ Ndalolekesha aba baume aba mishishi ya mfwi. Umulumendo wandi, mailo; nali mu cipinda, nalesoma, kabili kapyunga aishileisa no kutila, “Ndefwaya ukuposhanya mu minwe na bawiso.” Pantu umulumendo wandi alikushiwa na Munyina Baxter kabili na balya, uyo fye, “Iyo,” cilya eco, bwangu bwangu. Nshatemwa cilya. Mwamona? Te mulandu nga ine. . .Pantu, teti mbe umubomfi wa muntu na Lesa, na ine. Lelo ndetontokanya nalitemwa ukuposhanya mu minwe na ba munyinane. Nalitemwa ukucita cilya. Kwalibako icintu cimo palwa cena, nalitemwa ukuposha mu minwe umwa kwa—umwa kwa kapyunga. Te kapyunga fye, lelo umwana wakwa Lesa onse, nalitemwa ukucita cilya. Nshaishibe palwa cena mpaka umukashi wandi aishilenjeba pantanshiko panono. Cisuma, nga alyebele ulya kapyunga, “Pali miniti fye, ali kunuma kulya mu mapepo, kabili—kabili ndi no kumona ifyo ali no kusosa.” Cisuma, cilya, cilya nga cali fye bwino. E ico nalimulungamike panono pali cilya, te cakwasha ukucita cilya. Mwamona?

³⁶ Kabili e ico cena cishinka, tekuti ube uwalungama umupwilapo, nge fyo munyina acisosa pakashita akapitapo. Nga wacita, lyena pa nshita ya bushiku ine—ni mfunshika, mulemona. Abantu baleya balelanda, kabili cila umo nalimo nakwata ubulwele, kabili ilyo batendeka ukulanda palwa bwena, bwangu bwangu, ulya palya Malaika wakwa Shikulu palya pene fye ukubeba pali bwena.

³⁷ Kuliko umo muntu uwikele, ulolekesha fye kuli ine nomba, nalishiba cilya ukuba icine, ukufuma fye ku ma miniti fye ayanono ayapitapo, atemwa nalimo ora na hafu iyapita. Umukashana naikala muno, uyo ushaishibe ifyo caba, ukutila Malaika uwakwa Shikulu alandile kuli ena inshita imbi iya bushiku no kumweba icintu cimo, kabili ena tekuti eluke cena. Lelo ilelo cacitika, e ico alishiba nomba ifyo cipilibula ilyo Wene alelanda kuli ena. Kabili ifyo, ukwiminina kulya ukulanda kuli ena, Malaika wakwa Shikulu aile fye ukutonta fye kunuma no kumweba ifyo ubwafya bwakwe bwali, kabili

ifyo conse cali, kabili—kabili ico aletontonkanyapo, kabili umo uwa batemwikwa bakwe, kabili ifyo Lesa alandile no kusosa Wene alishininkisha cena, kabili na cilya icali no kwisa citika. E ico filya ni filya fine fye umusango cikabelamo. Mwamona? Lesa eflyo asosele.

³⁸ Cisuma, nomba, inga panshita ishinono isho shatala... Kanshi, kabili cilya icimonwa cilakulenga fye ukumfwa ukunaka nganshi nga filya, mwamona. Kabili icintu ca ntanshi namwishiba, ilyo waya ku chalichi mu bushiku, iwe uli fye uwafunshika umupwilapo mpaka tawishiba fye ifya kucita. Kabili mulempelako nomba, mwamona, pantu ukufuma mu kulongana kumo no kubiye, no kubiye. Uku kwali fye ukulongana kweka, kuti kwaba ukwapusana, nga naleya ku nga'nda nomba kabili nshali no kucite cintu nangu cimo pa myeshi imo, ukuya kunse no kusenda ubulobo bwandi no kuya mukuloba. Lelo ningile ukuya ukufuma mukulongana kmo ukuya fye muli kumbi, ukufuma fye kuli umo no kuya kuli umbi, mulemona. Cilya e cicilenga cena.

³⁹ Kabili imwe bonse mulepepa, imwe mwe bantu kunuma uko mwi bumba. Balinjeba mu nshita ya bushiku iyafumako ukuti... [Tapali kantu pa tepu—Ka]... tabaaswike ku bwite. Nomba, cilya cili ica bipisha, mulemona. Ilyo basosele cena... Cisuma, inshita shimo ishi nyali tashaka, pali akalitoni akafita pakati palya.

⁴⁰ Kabili ndalolekesha Malaika wakwa Shikulu ilyo Aiminina pano, kuti namumfwa. Elyo ndomfwa Ena ukusela ukufuma kuli ine, kabili kuti nalolekesha, ali no kufuma pali ine kabili Ali no kuya kumo pa cifulo cimo no kwiminina palya pa kashita akanono, kabili ine kuti na mumona Ena. Kabili Ena ali no kubalika kabili kuli no kuba icimonwa cili no kwisa. Elyo ndi no kumona icimonwa. Ndi no kumona muntu uwa musango shani uli palya. Ndasanga umuntu, elyo ndalanda. Cilya ecicitika. Cilya e cicitika. Iwe taulingile ukweba umuntu onse cilya, lelo cilya-cilya e cicitika, mulemona. Cena conse caba mu ciputulwa ica bumupashi.

⁴¹ Kanshi ulya muntu nga taleasuka, kuti caba kwati ukubelenga Baibele pano no kusosa, “Nangu cimo kuli Yena,” ukwenda ukutaluka kuli Yena. Mwamona? E ico cilya cilacilenga ukuba icabipa sana. E ico beni fye abaiteyanya, mulekutika, mulelolekesha. Ilyo Wene, alanda asukeni. Mwamona, beni fye abaiteyanya ukwasuka pa nshita ili yonse.

⁴² Kabili e ico umukashi wandi, na Munyina Beeler kabili na bengi muli bena, ulucelo, bacilanjeba palwa ena, ukutila ena acilaita umuntu pali munyina, ku cifulo cimo, uyo wakwate icintu cimo ica lubana kuli ena, kabili na fimbipo. Kabili umuntu taaswike ku bwite, e ico tekuti mwafwilishe cilya.

Cilya cili pakati ka kwa Lesa no mwaume. Icimonwa calinshile. Elyo nalifililwe ukucisanga nakabili, pantu ena taaswike. E ico, mulelelekesha, beni abaiteyanya.

⁴³ Nomba ukusenda ili sambililo ilya *Ukusambila pa fiwa* no kulanda pa fiwa. Nomba, abantu, ilyo mulesosa iciwa bwangu bwangu fye bena balatendeka ukutontonkanya, “Owe, ubushilu bumo atemwa icintu cimo!” Lelo ifiwa fyaba fye ifituntulu nga ba Malaika. Fyena fyaba fye ifituntulu.

⁴⁴ Kabili Iciwa caba fye icituntulu iciwa, nge fyo Yesu Kristu aba Umwana wakwa Lesa. Ena ni ciwa! Ku mulu kwaba fye ukutuntulu. Kabili ngatakwaba icintu icapala nga kumbo, takwaba icintu icapala ngo Mulu. Kabili nga takwaba uwa Muyayaya uwapalwa... ukukandwa ukwa Muyayaya, ntile, takwaba ukupalwa ukwa muyayaya. Nga takwaba inshita ya kasuba, takwaba no bushiku. Mwamona? Lelo mucine ilyo kuli akasuba, kwaliba no bushiku. Nge fyo—nge fyo mucine kwaba—mucine kwaba Umwinakristu, kulingile kwabako na bumbimunda. Nge fyo mucine kwabako umuntu umo uyo waba uwabufumacumi ukufuma kuli Lesa, kwaba umuntu umo uupashanya cilya. Mwamona? Caba filya fine ubusuma no bubi, ica fita ne ca buta, ukuya fye mukati ka bumi pa fintu fyonse, icine ne ca bufi ukuli konse. Kabili kwaliba imbila nsuma iya bufi, kwaba ne Mbila nsuma iya cine. Kwaba Ulubatisho ulwa cine, kwaba no lubatisho ulwa bufi. Kwaba ukucetekela ukwa kupanga fye, kabili kwaba no kutuntulu. Kwaba dollar iya America iya cine, kwaba na dollar iya bufi. Kwaba Umwinakristu umwine mwine, kwaba nabumbimunda umwine mwine, mwamona, cilya caba fye ukupashanya. E ico mulesanga cilya, e ico fyonse fileendela pamo. Nomba, ifwe te kuti tucipatulule. Lesa alaleka imfula ukuloka.

⁴⁵ Lekeneni Wene ansuminishe ukulanda pano pa kashita fye akanono. Ni banga bakashimikila abali pano, imyeni amaboko yenu. Ukushinguluka monse, bakashimikila, lekeneni tumone amaboko yenu. Cisuma, Lesa amupale, ba munyina. Nomba, nomba, mwisenda ici ukube sambilisho nomba, lelo, ilyo tatupalalama fye ilisambililo ilikalamba, nalamweba ici. Nibanga abantu aba Pentecostal abali muno? Imyeni amaboko yenu, ukushinguluka monse. Cisuma, imwe bonse muli ba Pentecostal. Cili fye bwino. Nalamweba ico nakwete ilyo naishile ntanshi mu ciputulwa cenu, mucifulo.

Nali fye muno mwine mu Indiana, pa ncende imo itwa Mishawaka. Ibumba ilya ntanshi ilya bantu ba Pentecostal natala monapo, baleitwa ba—ba Pentecostal Assemblies bakwa Yesu Kristu, ndecetekela, atemwa icintu cimo icapala nga filya, ibumba ilisuma ilya bantu. Nomba balibunganya capamo kabili balabeta ba United Pentecost. Bena balipatuka ukufuma kuli bonse abashala, pa mulandu we lyashi ilya lubatisho ulwa mu menshi. Cilya tacibalenga ukuba

babumbimunda uuli onse. Mwalibako abengi aba cine cine, aba Mupashi wa Mushilo utuntulu uwine wine, Abenakristu abafyalwa cipya cipya mu fifulo fyabo. Kabili Lesa alibapela Mupashi wa Mushilo pa kubatishiwa mwi “Shina lyakwa Yesu,” no kupela bambi ulubatisho ulwa Mupashi wa Mushilo, pa kubatishiwa muli “Tata, Mwana, Mupashi wa Mushilo.” E ico, “Lesa alibapela Mupashi wa Mushilo, abo abanakila Wene,” e ico abo—abo abapokelele, abo abanakile Wene? Mwacimone co.

⁴⁶ Nga mwalabako fye, kabili balya abafwaya ukuba umusango umo, lekeni babe, kabili kabiyeni fye pantanshi no kuba ba munyina. Epela fye. Mwiesha. . . Ni cinshi icalengele cilya, cali ukubapasanganya, ukupatukako. Mwamona? Cinshi? Cali ukupasangana, ukonaula, ukupasanganya ubwabwananyina, ukwikala kulya no kuipatula mwebene. Iyo, mukwai, ifwe tatwapatukana twaba umo. Cilya cishinka.

⁴⁷ Lelo ilyo naimine kulya, nalelolekesha balya bantu. Nomba, ine, nafumine fye mulwa lyonse ulunono ulukuta ulwa kale ulwa Southern Baptist, cinshi, nalimwene balya bantu, naile mulya kabili baletota indupi shabo, ukulabilikisha, “Umo uwa bena, umo wa bena, ndi uwansansa ndesosa ndi umo uwa bena!”

⁴⁸ Natontonkenye, “Mwe! Whew!” Icintu icakubalilapo namwishiba, pano palishile umuntu umo pe samba ukuya kulya, ukushana na maka nganshi nge fyo benga shana. “Tuh-tuh-tuh-tuh-tuh,” natontonkenye, “ifyo yaba mibele ya lukuta! Nshatala umfwapo ifintu ifya musango filya.” Nalitwalilile ukulabalolekesha, monse. Nalisungwike, “Cisuma, bwafya nshi mwi sonde ubuli na balya bantu?”

⁴⁹ Nomba, mwaling’umfwa ukulanda ilyashi lya bumi bwandi, uko nafikile kuli kulyo kulongana kulya. Lelo ici cintu cimo ico nshatala landapo, mu cintubwingi. E ico bena. . . Nomba, nga mulefwaya ukucifuta ukufuma mu cilimba cenu, cinshi, kuti mwacita ifyo fine. Cisuma. Nomba, muli ici nalilolekeshe, kabili nomba natontonkenye, “Cisuma, balya bantu e bantu abansansa nganshi abo nshatala monapo mu bumi bwandi.” Tabali na nsoni muli bukapepa bwabo. Ifwe ba Baptist twalikwatako insoni panono, inshita shimo shimo, namwishiba. Mwamona? Kabili ilyo baya mukupepa, namwishiba, baya kucakupupilako umwela, namwishiba. Kabili—kabili, lelo ifwe. . . Lelo balya bantu tabali, munyina, bena—bena balikwete bukapepa bonse mukati, kunse, kabili no kubashinguluka.

⁵⁰ Cisuma, ndeibukisha ilya nshita ya bushiku ilyo naile kuntanshi. Batile, “Bonse bakashimikila abali ku ntanshi.” Wali musonkano. Balingile ukubukwatila uku lubali kukwa kulyo pa mulandu wa—pa mulandu wabwafya wa nkanda,

ifunde lya kwa Jim Crow ilya ku kwa Kuso. E ico bonse balikumene kulya ukufuma ukuli konse. E ico, nalikele kulya. Kabili atile... Cisuma, nomba kwaba... Nalyumfwa bakashimikila bonse mukasuba konse kalya kabili na lilya mu bushiku. Batile kashimikila umo mukote, ali umwaume umusweshi umukote uwaishile, no tumishishi utunono utwashinguluka umutwe wakwe, nga *filya*, ne koti ilikulu ilitali ilya kale ilya mwingila ilya kwa kashimikila, ne nteneshi iyanaka naka, kabili yali ni nshita ya lusuba. Umuntu umubusu umukote aishile kulya lubali nge *fi*. Atile, “Mwe bana bandi abatemwikwa,” atile, “Ndefwaya ukumweba,” atendeke ukupelo bunte. Nali nalimo umwaice uwa cepeshapo uwaikele ku ntanshi. E ico kanshi atile, “Ndemweba!” Asendele isambililo lyakwe ukufuma mulya muli Yobo, “Wali kwi ilyo nashimpile calo? Njeba nga waishiba umucetkenya.”

⁵¹ Bonse aba bakashimikila baleshimikila palwa kwa Kristu, mu musango wa lyonse. Nalyumfwile kuli bena, no kubomfwa bwino. Lelo te ulya umulumendo umukote! Abwelele kunuma kulya nalimo imyaka umwanda mushila ilyo isonde talilati litendeke. Aile mu mulu mukati ka Myulu, kabili aishileika ukucilinganya ulwelele, ico icalecitika. Ifyo baleshimikilapo ukutwalilila, mu nshita ya kasuba; ena aleshimikila pa fyalecitika mu Mulu. Aletele Kristu ukubwekela pa mukolamfula uwa cilinganishiwa, kunuma kulya pa cifulo cimo mu Muyayaya. Cinshi, ena taleshimikila nalimo ama miniti yasano mpaka ulyo muntu umukote, Icintu cimo cali mwikete. Atolokele mu mwela no kuumanya ututende twakwe capamo, no kubilikisha, “Whoopee!” Alikwete ncende iyalinga ngeyo nkwete kuno. Atile, “Imwe tamukwete incende ikalamba kuli ine ku kushimikilako,” kabili palya aishile fumapo.

⁵² Cisuma, natontonkenye, “Nga cilya kuti cacita cilya ku mwaume nalimo imyaka ya kufyalwa amakumi cinekonse konse kuti cacita shani kuli ine? Cilya eco ndefwaya. Cilya eco ndefwaya.”

⁵³ Lelo icanjikete cali ni ci. Nomba, tulelanda pa fiwa nomba. Ica njikete, nalelolekesha abaume babili. Umo aikele ku lubali lumo, kabili umbi ukubiye. Kabili ilyo Mupashi waika, balya abaume baleiminina no kulandila mu ndimi no kubilikisha, na kukanwa kwalebuta. Kabili natontonkenye, “Owe, mwe, nga nalikwete fye cilya!” Mwamona? “Ifyo cawama! Owe, cilya ni... Nalitemwa fye cilya!” Cisuma, naile kunse mwi bala lya nyanje. Kabili nalimweba ilyashi lya bumi bwandi. Mwalililebelenga mwi buku. Nalisendeme ubushiku bonse. Kabili naishilebwekela ulucelo ulwa konkelepo, e ico natontonkenye ningile fye ukwasha. Nalikwata umusango uwa kucitilamo ifintu uo tapaba nangu umo uwaishiba kano fye Lesa na ine. E ico, cilya, ndasenda umulumbe no kuya mu kukumanya umupashi wa muntu. Mulacimona kuno kwine fye

ku ntanshi. Mwamona? Kabili e ico kanshi natendeke ukulanda kuli umo uwa balya baume. Nalibamwene, balikele abapalamana capamo, kabili bena kuti baikatana fye amaboko no kulashana no kulabilikisha. Natontonkenye, “Owe, mwe, cilya cileumfwika icintuntulu kuli ine!”

⁵⁴ Kabili nalikete kumo ukwa maboko yakwe. Natile, “Muli shani, mukwai?”

⁵⁵ Atile, “Muli shani.” Umuntu umusuma sana, umwaume uwalemoneka uwatekanya. Atile. . .

Natile, “Bushe niwe kapyunga?”

Atile, “Iyo, mukwai. Ndi fye membala ushaishibisha.”

⁵⁶ Kabili natendeke ukulanshanya nankwe pa kutila ningekata umupashi wakwe. Mwamona? Ena taishibe cilya. Tapali nangu umo uwaishibe. Nshalandilepo nangu cimo palwa cena. Imyaka panuma, ilyo nshilacilumbula. E ico bena. . .Lelo ilyo naishile ukwisa sanga, cali ica cine, icapwililika fye, umwaume Umwinakristu! Ulyo mwaune ali mucine cine uwa mushilo wakwa Lesa. Natontonkenye, “Munyina, cilya cili fye bwino.”

⁵⁷ Lelo iciputulwa iceni, ilyo naishile ikata umwaume umbi, cali icapusana. Aleikala no mwanakashi uyo ushali umukashi wakwe. Cilya cishinka. Kabili nalicimwene ukwisa pali ena, icimonwa. Natontonkenye, “Owe, mwe, cena tekuti cibefyo.” Kabili umwaume. . .Natontonkenye, “Nomba, nomba, uyu mupashi pakati ka aba bantu walilubana. Cilya fye ceka e caba kuli cena.”

⁵⁸ E ico ilya nshita ya bushiku ilyo i. . .naile mukulongana, kabili amapalo yalewa, kuti napepa kuli Lesa, kabili Umupashi wa Mushilo, Malaika wakwa Shikulu apele bukambone ukutula cali Mupashi wa Mushilo. Kabili Umupashi umo wine uwalewila pali *uyu* mwaume walewila pali *ulya* umwaume. Kabili ilyo Umupashi walewa, bonse babili kuti baiminina, kabili bonse babili kuti babilikisha no kupunda no kulumbanya Shikulu, no kulandila mu ndimi no kushana. Natile, “Ine—ine—tekuti ncumfwe, Shikulu. U. . .ine tekuti ncimone muli Baibele, palya epo cilya cingaba icalungama.” Nomba natile, “Nalimo nabepwa.” Mwamona? Natile. . .Nomba, pano, ine—ine tekuti. . .Ndi—ndi fye uwacetekela fyonse mucine muli Baibele. Cena cilingile ukuba Ici. Mwamona? Natile, “Shikulu, Mwalishiba imibele yandi, kabili ine—ningile ukucimona mu Cebo Cenu. Kabili ine—ine tekuti njiluke. Ilyo Mupashi wa Mushilo ulewila pali uyu mwaume, Umupashi wa Mushilo ulewila pali ulya mwaume, kabili umo muli bena wa mushilo kabili ulya umbi ni bumbimunda. Kabili ni njishiba efyo cili.” Ninjishiba cena. Ukwabula. . .Nga nalimufumisha umwaume panse no kushininkisha cilya kuli ena, atemwa ukumwita palya pene fye no kumweba palwa cena.

⁵⁹ Nge fyo ninga cita ulya umwaume uwaikele muno mwine mailo ubushiku, tali nangu cimo lelo ka—kapashanya, nga kwali tala ukubako umo uwaikele palya. Kabili nga nalicilandile, lelo nga limine no kutendeka ukucita fikansa. Eico nacilekele fye cibe, pamulandu wa kulongana, lelo nalimwishibe. Ee, mukwai.

Kuli umo, babili muli bena, baikele kunuma kulya kwine, inshita ya bushiku bumbi, baba ku lukuta lumo muno mwine fye mu musumba. Bakasusha abene bene! Nalibamwene. Lelo, nga kuti mwacita, mulya cilaleta ubwafya. Nalicicita inshita ishing. Mbaleka fye babe. Cili fye bwino. Lesa aliishiba, Wene e Kapingula. Lekeneni banjite inshita imo, elyo kabili muli no kumona icintu cimo ukucitika, mulemona, lekeni ena.

Kwati ni ciwa, nshatala lumbulapo iciwa ukucileta pa mbilibili. Aishile fye kuli ine no kunsusha. Lyena Lesa atendeke ukubomba, mwamona, cilya cishinka, kabili mwalimwene ica citike. Cili fye bwino. Lelo nacilekele fye ukupita. Calengele ukulongana kukose, pantu ulyo mupashi waleenda pali ine inshita fye yonse, mwamona. Kabili e ico nalitwalilile fye.

⁶⁰ Lelo nomba, aba baume, nalifiliwe ukuciluka. Kabili cali pa myaka ibili panuma, atemwa itatu, ilyo nali kulya ku Green's Mill, Indiana, uku, ku ncende ya ba scout. Nali kulya mu lucengo ulwakale uko naleya mu kupepela. Kabili kulya lubali, natile, “Shikulu, nshileiluka icacitika kuli lilye bumba lya bantu. Abantu abawamisha natala ukukumanapo nabo mu bumi bwandi, kabili ine—ine te kuti njiluke ifyo kutila ulya wali umupashi uwalubana. Ilyo cena cali...nga lyena... Imwe mwalishiba amapange ya mutima wandi. Imwe mwalishiba ifyo Namutemwa kabili ifyo na Mubombela. Kabili Mupashi umo wine uuli muno, na ine, wali pali balya bantu. Kabili Uyu wali pali ulyo mwaume, palya, umusango fye umo wine.” Eico nalifiliwe ukwiluka.

⁶¹ Kabili Shikulu aishile ika muluse lwakwe no kunangisha. Apa epo cabelele. Cilingile ukuba mu Malembo, intanshi. Atile “Bula Baibele yobe.” Kabili nabulile Baibele yandi. Ndemona naikete ilya Baibele pa ma miniti ikumi ukwabula nangu umo... ukwabula Icebo na cimbi ukwisa. Nalilolele pa nshita fye iinono. Naumfwile Wene ukusosa nakabili, “Pilibula mu BaHebere 6 kabili tendeke ukubelenga.” Kabili nalicitile. Kabili ilyo caishileika palya, apo Yasosa, “Imfula ilokelapo pe sonde ilingi line ku kulitapilisha no kulipekanya, kabili ukuliteyanya, uku lilima kuli ico lyena...lelo imyunga na bacilasa, ninshi yakanwa cikanga no kutipwa, impela yaiko kocewa.” Kabili nalicimwene palya pene.

Natontonkenye, “Cilya cili palya. Ukutotela kube kuli Lesa! Cilya cili palya.” Mwamona?

62 Nomba, Yesu atile, “Katanda aile mukutanda imbuto,” bushe Tacitile? Nomba, imwe bonse muli Benakristu muno. Cila umo acimya ukuboko kwakwe, nangu cibe fyo, Pentecostal, Abenakristu abafyalwa cipya cipya. Cisuma. Bena . . . Kabili Atile, “Katanda alile, ukutanda imbuto. Kabili ilyo alele. . .” Ukutusha kwakwe, imfwa, pakati. Mwamona? “Kabili ilyo alele, umulwani alishile no kutanda amankumba muli cilye cilime.” Amankumba ni cinshi? Ifyani, bacilasa ne fintu. Nomba, “Kabili ilyo umulimi (kashimikila) amwene aya mankumba ukumena, atile, ‘Lekeni nje mukuyanukula.’ Atile, ‘Iyo, iyo. Muli no kunukula ingano nasho. Lekeni fyonse fikulile capamo.”

63 Kwaba icilime ca ngano kunse uku. Kwaba ifikoba, fisesengwe, fikanunka, ifintu fyonse ifyashala muli ena. Bushe co cishinka? Lelo, nomba, mukati mulya mwaba ingano. Nomba, imfula ilolekela ilingi line pe sonde, ukulitapilisha. Nomba, nge mfula ya nshi? Teya kutapilisha fisesengwe. Nomba lolekesheni no kuposako amano. Te kutapilisha ifikoba. Imfula ituminwa ingano, lelo fisesengwe kabili ne cani fyaba fye ne cilaka nge fyo ingano yaba. Kabili imfula imo ine ilokela pa ngano ilokela na pa cani. Kabili akacani akanono aka kale kali no kwiminina akaololoka fye nga filya, kabili akansansa no kusangalala, cimo cine fye nge fyo akangano akanono kali no kwiminina kabili no kololoka akene.

64 “Lelo ku fisabo fyabo eko mukabeshibila.” Mwacimone ci. Mwamona? Nomba, Umupashi wa Mushilo umo wine kuti wapala bumbimunda. Ici na cimucena bamo imwe ba Arminian, lelo cilya Cishinka. Cilya Cishinka. Balimusambilisha umushilo, icili na ine wine nalicetekela mu mushilo, na ine. Lelo Umupashi umo wine, imfula ilolekela pa balungama, na bashalungama, lelo ku fisabo fyabo eko mukabeshibila.

65 Nga nalolekesha kunse kuno no kuyasenda ingano, ndasenda ingano, lelo ifyani fyonse filaba capamo. Kabili fikalila pa mfula imo ine iyo yalokele pa mulandu wa ngano. Kabili imfula tayatuminwe pa mulandu wa cani, yena yatuminwe pa mulandu wa Ngano. Lelo imfula pakuba mu cilime, ingano pakuba . . . ifyani pakuba mu cilime ca ngano, fyapokelele ubusuma ubwingi ukufuma ku mfula nga filya ifyashala fyacitile. Kabili imfula imo ine iyo yalengele ingano ukuba no bumi, yalengele icani ukuba no bumi.

66 Fyonse fintu muciyalilwa fipashanya ifyabumupashi, ilyo tulesambilisha. Mwacimone co, ukusambilila pa fiwa, ifiwa ukupashanya Ubwinakristu, lelo nomba, na mapalo. Ici te cintu icaanguka, ba munyina, nga kuti mwacipokelela. Mwamona? Mwamona? Nomba, cena ci—cena Cishinka.

67 E ico, nshapusushiwa ilelo pantu kuti na bilikisha. Nali pusushiwa te pa mulandu uwa kutila ndeumfwa kwati

nalipusushiwa. Nalipusushiwa pantu nali kumanya ififwaya Lesa ifya iyi Baibele. Yesu atile, “Uyo umfwa Ifyebo Fyandi no kucetekela uwa Ntumine, nakwata Umweo wa muyayaya, kabili takese mubupingushi, lelo nafuma mumfwa naingila mu Mweo.” Nalicetekela cilya. Cilya cishinka. Kabili pali filye ififwaikwa nalipusushiwa, pantu Lesa efyo asosa.

⁶⁸ Nga ena alinjeba walipusushiwa pa mulandu umo muntu atile, “Icimwela ica cipupu icikali calimpuma mu cinso,” cilya cisuma, lelo ndefwaya ukwishiba uko cilya icimwela ica cipupu cikali cafuma ilyo tacilanguma mu cinso, mwamona. Nomba, bumi bwa musango shani muli no kwikala panuma ya cimwela cilya cikali ca mupuma? Mwamona? Mwamona, caba kucisabo cenu uko mwishibikilwa. E ico, ifiwa kuti fyabomba pakati fye ka Benakristu. Mwalicetekela cilya? Lolekesheni kuli Paulo, Paulo atile. . .

⁶⁹ Nomba pano epo ba Latter-Day Rain. . . Nga kuliko umo uwa muli imwe muno, njeleleniko nga ndesosa icili conse icakumususha. Te kuti nsose nakabili ukususha imwe nge fyo ninga cita ba Assemblies, atemwa abali bonse, ba Baptist, atemwa abali bonse abashala. Cena caba Icine e caba Icine. Apo mwafumine mu nshila, cali ni ci: mulepanga bakasesema ukufuma muli balya baume kabili ne fintu ifishaba bakasesema. Bakasesema taba “bikwapo indupi” kabili no kutumwa. Bakasesema bafyalwa fye. Mwamona? Muli Baibele, kwaba *icabupe* ica busesemo. Palya epo icilubo cenu cabelele, pakati ka cabupe ca busesemo kabili na kasesema. Ica bupe. . .

⁷⁰ “Lesa, akale alelandila kuli bashifwe muli bakasesema mu fyakaniko ifingi ne misango iingi, lelo pa mpela ya nshiku shino nalandila kuli ifwe mu Mwana Wakwe, Kristu Yesu.” Kabili Umubili wakwa Kristu walikwata ifya bupe pabula ifya bumupashi ifibombela muli wene. Kabili limbi kuti caba pali *uyu* mwanakashi muno bushiku, ubusesemo, limbi tacakatale ukubapo inshiku shonse isha bumi bwakwe. Limbi kuti caba pali *uyu* mwanakashi mu nshita ya bushiku ubukakonkapo. Limbi pali *uyu* mwaume inshita imbi. Limbi pali *ulya* kunuma kulya, inshita imbi. Cilya tacilelenga ena ukuba kasesema, tacilelenga nangu umo ukuba kasesema. Cena ca bupe ca busesemo muli imwe.

⁷¹ Kabili ilyo ulya muntu atemwa bulyo busesemo bwingapelwa ku lukuta, bulingile ukupingulwa kuli bakapingula ababumupashi babili atemwa batatu. Bushe co cishinka? Ukulingana, nomba, Paulo atile, “Imwe bonse kuti mwasesema, umo umo.” Nge cintu cimo nga casokololwa kuli *uyu* umo, lekeni *ulya* umo abetondolo. Cisuma, cilya kuti calenga ibumba lyonse ukuba bakasesema lyena, ukulingana no kusambilisha ukwelelelo. Iyo, ulukuta lwa Pentecostal, twalikwata ifintu fyonse ifya fulunganishiwa. Kabili ulya e mulandu wine Lesa te kuti esemo, mpaka tukalungamike cilya

cintu kabili pali Baibele. Cilya cishinka. Mulingile ukwisa mu nshila iyalungama. Musango nshi mwingakula inga'nda ukwabula ukuloleksha pa cilangililo? Mwamona? Mulingile ukutendeka bwino.

⁷² Nomba, mulya, kasesema, tamwatala mwamonapo nangu umu uwaimine ku cinso cakwa Esaya, Mose. Umo aliminine, Kora, ubushiku bumo, no kwesha ukukansana nankwe, kabili Lesa atile, “Ipatule we mwine, nalaisula umushili.” Kasesema afyalwa fye. “Ifyabupe no bwite...-ukwabula ukulapila.” Kulya kusontelwa kabela kwa kwa Lesa, ukufuma ku bunya mpaka ukukula. Ifintu fyonse fyaleenda fye ifyalungama, filya fine fye ifyo asosele ukutila cali icine no kucishininkisha no kucileta. Cena Cebo cakwa Lesa, ciisa kuli kasesema. Lelo ica bupe ca busesemo caba mu lukuta.

⁷³ Nomba mwatile, “Cisuma, bakasesema baba mu Cipingo ca Kale.” Owe, iyo! Icipingo Cipyu cali kwete bakasesema.

⁷⁴ Agabus ali ni—ali ni kasesema uwa mu Cipingo Cipyu. Lolekesheni pa Mupashi wa busesemo ukuwila kulya, no kweba Paulo palwa cena. Elyo uyu alishile Agabus ukufuma ku Yerusalemu, kabili asangile Paulo, kabili akakile ilamba lyakwe ukumushingulusha, kabili aishile pilibuka, no kusosa, “EFYO ASOSA SHIKULU, umwaume uyo ufwele ici ali no kukakwa mu minyololo ilyo akafika ku Yerusalemu.” Agabus, uyo waiminine no kulanda, alandile kabela ico cali no kucitika, ena ali ni kasesema, te muntu ne cabupe ca busesemo.

⁷⁵ Kabili icabupe ca kundapa kabili na fyonse filye fya bupe, we munandi wa Pentecosti, walisankanya. Ifya bupe fyaba mu lukuta, ukupelwa ku bantu abali bonse mu lukuta, uuli onse uyo uwabatishiwa mu Mubili. “Ku Mupashi umu ifwe bonse tulabatishiwamo.” Kabili Baibele yatile. . .

“Cisuma, nalikwata icabupe ca kundapa.”

⁷⁶ Cisuma, Baibele itila, “Yasanineni imembu shenu umu no mubiye, kabili pepeleni umu no mubiye.” Cila muntu ukupepelana umu no mubiye. Ifwe tatwaba ibumba ilya patukana; twaba abaletwa pamo, ibumba ilya kolonganikwa. Mwamona?

Nomba, kabili ulya e musango ifiwa inshita shimo fibomba.

⁷⁷ Nomba lolekesheni ifyo Paulo asosele, “Nga umu alandila mu ndimi kabili no mubiye ailula, kabili conse fye ico asosele, lekeni cipingulwe ilyo—ilyo lukuta talulacipokelela.”

⁷⁸ Nomba, tacakabe ukulumbula Amalemo, atemwa icintu cimo icapala nga filya. Lesa taibwekeshapo Umwine. Lelo cikaba ukusoka ku lukuta. Kabili nga bakapingula abasuma basosa, “Lekeni tupokelele cilya. Cili fye bwino, cena cacifuma kuli Shikuku.” Uwa cibili atila, “Lekeni tupokelele cena.”

Akanwa aka nte shibili atemwa shitatu, lekeni Icebo conse cisuminishiwe. Elyo ulukuta lucipokelele kabili no kuya iteyanya palwa cena. Nga cilya tacileisa mukufikilishiwa, ifyo cilya casoselwe lyena mukwete umupashi uwabipa pakati kenu. Cilya cishinka. Kabili nga cafikilishiwa, lyena tasheni Lesa, Umupashi wakwa Lesa uli pali imwe. Mwamona? Nomba, palya epo mulingile ukuloleksha no kuba abacenjela. E ico, mwiesha ukupatikisha. Ine teti njipangile ne mwine ukukwata amenso ayakashikila ilyo nakwata aya blue, mwamona, ningile ukwikushiwa na menso aya blue. Nomba, palya epo ifiwa fibombela mu ciputulwa ica bantu aba bumupashi.

⁷⁹ Nomba natukwata icintu cimo icashika icileletwa pano, kabili ndesubila tacili icashika sana. Nomba mulya muli Samwele Wantanshi 28, ndefwaya ukubelenga Amalembo yamo umu pali ino ine nshita. Ndefwaya imwe mukutikishe. Kabili ndefwaya ukuleta “ifiwa,” ukumulangisha ifyo fibomba mukati ka lukuta, kabili ifyo Satana akwata icapalanako ku cituntulu icili conse icabako. Nomba kuti mwamona, ukulingana na Baibele, ukutila ifiwa filesa pakati ka Benakristu kabili filaipashanya.

⁸⁰ Kabili inshita ishingitwalyeba abantu ukuba Abenakristu ilyo bena basosele, “Nalicetekela muli Yesu Kristu.” Cinsi, ifiwa ficetekela icintu cimo cine, no kututuma. Cilya te cilangililo ukutila mwalipusushiwa. Bumo pali ishi nshita sha bushiku ndefwaya ukusenda pa kusalwa, elyo kabili muli no kumona ifyo ipusukilo lipilibula. Mwamona? Cena tecintu nangu cimo mwacitilepo na cena, mukubalilapo, atemwa ica kulekelesha, atemwa tapaba nangu cimo ico mwingacita palwa cena. Lesa alapususha umuntu, ukwabula ica kucitapo. Mune, cilya nacingila umwashika, bushe tacitile? Nomba, kuti cawama fye ukufumyapo cilya mu mibombele yenu, ilyo tuli pali cena. Cisuma.

⁸¹ Abrahamu ali intendekelo ya citetekelo cesu. Bushe co cishinka? Owe, Abrahamu alikwete ubulayo. Kabili Lesa aitile Abrahamu pantu ali umuntu umukalamba, ndemona? Iyo, mukwai. Aishile fumamo mu Babylon, mu—mu mpanga ya Chaldea, mu musumba wa Ur, kabili Lesa amwitile no kupanga icipingo Cakwe pamo nankwe, ukwabula ifya kucitapo. “Ndi no ku kupususha. Kabili te iwe weka, Abrahamu, lelo aba Bufyashi bobbe,” ukwabula ifya kucitapo.

⁸² Lesa apangile icipangano no muntu, kabili umuntu alatoba icipangano cakwe cila nshita. Umuntu tatala ukusunga icipangano cakwe na Lesa. Amafunde tayatalile ukusungwa. Bena balifililwe ukusunga amafunde. Kristu alishile no kutoba amafunde, Umwine, pantu ukusenamina kwalipele kale Kapususha. Mose apele inshila iya kubutukilamo, elyo kabili ukubutuka, ntile, elyo kabili abantu, panuma ya cilya, nelyo

line bena balefwaya icintu cimo ica kucita. Umuntu lyonse aleesha ukucita icintu cimo ku kuipususha umwine, ilyo te kuti mucicite. Cena cifyalilwa cakwe. Lilya line ilyo asangile ukutila ali ubwamba, mwi bala Iya Edeni, abilenye imingila ya mabula ya mukunyu. Bushe co cishinka? Lelo asangile ukutila yena tekuti yabombe. Tapali nangu cimo ico muntu enga cita ku kuipususha umwine. Lesa alapususha imwe, ukwabula icakucitapo, ukupita fye mu nshita shonse. Elyo kabili ilyo mwapusushiwa, na mupusushiwa.

⁸³ Lolekesheni kuli Abrahamu. Kulya ulya muntu ali, aile kulya, kabili Lesa ali mupele impanga ya Palestine no kumweba ukukana fumako kulya. Umu Yuda onse uyo uwashile Palestine alibwelele kunuma. Lesa alimwebele ukwikala kulya. Nga Lesa akweba ukucita icintu cimo cimbi, kabili taulecicita, lyena wabwekela kunuma. Bushe co cishinka? Cisuma, icilala calishile, kukwesa icitetekelo cakwa Abrahamu. Kabili mu cifulo cakwa Abrahamu ukwikala kulya, iyo, ena alifililwe ukwikala kulya, alibutwike, kabili asendele Sarah no kuya nalimo ba mailoshi imyanda itatu (ndekabila nga nalikwete nshita ukwisa pali cilya) ukuya ku mpanga imbi.

⁸⁴ Kabili ilyo afikile kulya, elyo kabili asangile iyi mfumu ikalamba kulya, Abimelech. Ali mulumendo kabili alefwaya umutemwikwa, e ico asangile umukashi wakwa Abrahamu, Sarah, no kuwila mu citemwiko nankwe. Kabili Abrahamu atile, “Nomba, umwebe ukutila niwe nkashi yandi kabili nine ndume yobe.”

⁸⁵ E ico cilya calisekeshe Abimelech, e ico atile, “Cisuma, twala musenda fye kwi sano.” Kabili ndemoni abanakashi bali muwaminishe, kabili ena ali no kumuupa ubushiku ubwakonkelepo.

⁸⁶ Kabili Abimelech ali muntu umusuma, umuntu umulungami. Kabili lilya mu bushiku, ilyo ali mutulo, Shikulu amonekele kuli ena, no kusosa, “Uli ngo muntu uwafwa.” Atile, “Umwaume. . . Umwanakashi uo fumishe kulya ku kupa, ena mukashi wa mwaume umbi.” Nomba moneni. “Umwanakashi wa mwaume umbi.”

⁸⁷ Cinshi, atile, “Shikulu, Mwalishiba bumpofu bwa mutima wandi,” umulungami, umuntu uwa mushilo. “Mwalishiba bumpofu bwa mutima wandi. Ulyo mwaume anjebele ukutila ulya ali ni ‘nkashi’ yakwe. Bushe ena tacinjeba, umwine, ukutila ulya ali ni ‘ndume yandi?’”

⁸⁸ Atile, Lesa atile, “Nalishiba bu mpofu bwa mutima obe, kabili ulya e mulandu nakubakile ukubembukila Ine. Lelo ulya ni kasesema Wandi!” Aleluya!

⁸⁹ Ena ali ni cinshi? Alibwekele kunuma, kabili umunono, uwa bufi ushakwata icishinka. Buhse co cishinka? Owe, iyo,

takwaba utubufi utunono utwa buta. Bwena limbi bufi ubwa fita nangula bwena te bufi nakalya. Umwaume alikele kunse kulya ukubepa ubufi ubwafita fititi, ukusoso kutila ulya ali ni “nkashi” yakwe ilyo ali mukashi wakwe, ukupita mumbali, no kubwekela numa.

⁹⁰ Kabili uyu pano umuntu umulungami ukwiminina ku cinso cakwa Lesa, kabili atile, “Shikulu, Namwishiba umutima wandi.”

⁹¹ “Lelo nshaumfwe ipepo lyobe, Abimelech, lelo ka mubule. . .umubweseshemo kabili leka ena akupepelele. Ena ni kasesema Wandu; nalamumfwa.” Ee, uwabwekela kunuma, uwabufi, lelo, “Ulya ni kasesema Wandu.” Cilya Cishinka? Ilya ni Baibele.

⁹² Nomba, mwiya apatali sana ukufuma pano kulubali lwa ba Calvinistic, “Inshita imo mu nkumbu, lyonse ni munkumbu,” pantu muli no kuya mu nsoni. Mwamona? Nomba, pakashita fye, tuli no kukwata inshita uno mulungu ku kuleta no kulangisha ifyo calingana. Lelo mwitontokanya fye pantu na mucita icintu cimo icalubana ukutula na muya muyayaya. Muli bana bakwa Lesa, mwalifyalwa ku Mupashi wakwa Lesa, muli abana baume na bana banakashi bakwa Lesa, kabili ifisabo fili no kupelo bunte ifine. Mwacimone co.

⁹³ Nomba, ifwe tuli pano, ukwikala mu mpanga. Nomba, ndefwaya ukubelenga pano, vesi ya 6.

Kabili ilyo Shauli aipwishe kuli YEHObA, lelo YEHObA tamwaswike, nangu ni mu filoto, nangu ni muli Urimu, nangu ni muli bakasesema.

Elyo Shauli atile ku babomfi bakwe, Mfwaileni umwanakashi ne icipao ca mufwe, njeko, injipushe kuli wene.

Kuti nabika icintu cimo ku nkoto pano pene, fye. . . “Mfwaileni umwanakashi icipao ca mufwe.”

. . .Ababomfi bakwe batile kuli wene, Moneni, muli umwanakashi uyo uwakwata icipao ca mufwe mu Endor.

Awe Shauli aliilufyenyey, afwele ne fya kufwala, ifya kufwala fimbi, aile wene, babili. . .na bantu babili pamo nankwe, bafikile no kwali umwanakashi ubushiku: nga atile, shi mbukeko, . . .-umwangashi mbukeko umufwe, uuninikile. . .ko, uo ndekweba.

Lelo umwanakashi atile kuli wene, Mona, waishibe icacita Shauli, alishiba pakuti apwishe ifipao fya bafwe, ne. . .abaloshi, mu calo: e ico kansi:-. . .inga cinshi ico uleteyelo mweo wandi ku kunenga ukufwa?

Elyo Shauli aswike, alapile YEHObA kuli wene, ati, Umweo wakwa YEHObA, tawakapelwe umulandu kuli ici. . .

E ico umwanakashi atile, Nani ndekwimisha... iwe? Nao atile, Samwele eo unjimishe.

Umwanakashi ilyo amwene ukuti ni Samwele, akutile ishiwi likalamba: kabili umwanakashi asosele kuli Shauli, ati, Cinshi ico mwambepela? ni mwe Shauli.

Imfumu yatile kili wene, Witina: wamona shani? Umwanakashi atile ine...kuli Shauli, Ndemona imilungu ilefuma mu mushili.

Elyo Shauli atile kuli wene, Ni shani ukumoneka kwa uko? Nao atile, Muntu umukote alenina; kabili na fimbana tambatamba. Kabili Sam-... (cilya ni ulya tambatamba wakwa kasesema, mucine. Mwamona?)... aishibe ukuti ni Samwele, kabili ena aiminine na... ne cinso panshi, alatota.

Elyo Samwele atile kuli Shauli, Cinshi ico wansunkanishisha, ku kuninika? Shauli atile, kabili atile, nafyantikwe cibi; ico aba Peleshiti balelwa na ine, kabili Lesa nafuma pali ine, no kunjasuka iyo, nangu ni muli kasesema, nangu ni mu filoto: e ico ine... ni mwita, ku kulenga njishibe ico ni ngacita.

Lelo Samwele atile, Nga cinshi... ico uleipushishisha... ine, apo YEOBA na fuma pali iwe, kabili—kabili abo mulwani obe?

Kabili YEOBA acita kuli wene, nge fyo asosele kuli ine: YEOBA nafumpula ubufumu mu minwe yobe, no kupela na kuli... Dabidi:

⁹⁴ Nomba, mwe bengi imwe, mwalishiba ici. Nomba tulefwaya tuye fye mukati, kabili Lesa atwafwilishe nomba, pa nshita inono, ukuya muli ici. Nomba lolekesheni. Kwaliko muntu, Shauli, uo inshita imo baitile ukuba kasesema, pantu aliseseme pamo na bakasesema. Bushe co cishinka, bakasambilisha? Nomba, pano umwaume alibwekele kunuma. Bushe co cishinka? Lelo ibukisheni uko Samwele asosele uko ena ali no kuba, pamo nankwe, ubushiku bwakonkelepo. Ukuya ilyo tailakumana, mwamona. Cisuma, nga ta mulesakamana Lesa, Lesa ali no kumufumya pe sonde.

⁹⁵ Lolekesheni mu nkalata iya Bena Korinti mulya, ifyo Paulo abikile balya bantu mu fifulo. Atile, “Intanshi, ndetasha Lesa pali imwe, ukutila tapaba ifintu fya musango ifi pakati kenu, kabili na fimbipo, kabili ifyo kutila—kutila tamwabulishapo ica bupe ica bumupashi.” Ukubeba ifyo bali, mu fifulo, muli Kristu. Elyo atendeke ukuleta inondo panshi pali bena, ukubeba pa banakashi babo bakashimikila, kabili ifyo balecita, kabili ifyo balelya pe tebulo lyakwa Shikulu.

Kabili no mwaume umu aleikala no mukashi waba wishu, kabili atile kuli uyu mwaume muli Kristu, “Mupeleni kuli

Satana, ku konaulwa kwa mubili, ukuti umweo wakwe ukapusuke.” Mwamona? Cilya eco, mupeleni. Baibele itila, “Pa mulandu wa uyu abengi balalwala no kunakuka pakati kenu, kabili abengi balasendama utwamfwa,” ukuya ilyo tailakumana pa mulandu wa lubembu. Lesa akafumyamo mu nshila; icilangililo icisuma ukutila mwali Abenakristu, nga mwafumishiwapo.

⁹⁶ E ico, nomba moneni muno, Shauli atontonkanishiwe ukuba umo uwa bakasesema, atemwa pakati ka bakasesema, pantu aliseseme. Kabili nomba ena alibwekele kunuma, pantu aliseseme, pantu ena tanakile Lesa, kabili ubufumu bwakwe bwafumishiwe mu maboko yakwe no kubikwa mu kuboko kwa kwa Dabidi, uo Lesa asubile kuli Samwele, na mulongwe wa mafuta.

⁹⁷ Moneni, kanshi, kwaliko inshila shitatu isho bakwete isha kusangilako ifintu ukufuma kuli Lesa; iya ntanshi yali—yali kasesema, iya cibili yali iciloto, kabili iya citatu yali Urimu wa Tumimu. Kabili fyonse fi tafyaaswiike. Nomba, mwalishiba ifyo kasesema aba, mwalishiba ifyo iciloto ca bumupashi caba, kabili mwalishiba ifyo Urimu wa Tumimu aba. Mwalishiba, ubushiku bumbi naipwishe u—umuntu inga palwa Urimu, kabili ulyo muntu alifililwe ukunjeba ifyo cali, Urimu wa Tumimu. Pantu, cali ni Lesa ukwasuka kuli ifi. Mwamona?

⁹⁸ Kabili Kasebanya alacito kupashanya kuli cimo ica filya; umuloshi, kasesema uwa bufi, crustali wa cilola. Mwamona?

Nomba, Urimu wa Tumimu wakobekwe pa cifuba cakwa Aron, *apa*, kabili Urimu wa Tumimu wa fimbile yalya mabwe. Kabili baukobeke mwi tempele. Kabili ilyo tabali abashininkisha, bena kuti baya kuli Lesa, mukwasuka, kabili ulubuuto kuti lwabyasha pali ulya Urimu wa Tumimu, icali, nga cakutila cali ubufwayo wakwa Lesa, atemwa iyo. Nomba, ilyo Urimu wa Tumimu akene ukwasuka...Nomba, bulya bwali ubwasuko ubwalungama ukufuma kuli Lesa.

Nomba, Urimu wa Tumimu uwalelo; kabuka asendele umupila wa crustali, ku kupashanya Cilya; icintu ca bufi. Lesa aba muli fitatu; amaka yakwa Lesa yaba muli fitatu. Kabili Kasebanya aba muli fitatu, kabili amaka yakwe yaba muli fitatu. Kabili kuti na cshininkisha na Baibele. Kabili ulya Urimu wa Tumimu; ali fye mupila uwa crustali uo Kasebanya abomfya ilelo. Kabili kasesema uwa bufi kuno lubali ilelo, uyo uo ifwe twakwata nomba, ali...Atemwa, umuloshi, atemwa kabuka kulya kunse, asendele icifulo cakwa kasesema, ku lubali lwakwa Kasebanya. Mwamona ico ndepilibula?

⁹⁹ Nomba, kanshi, Urimu wa Tumimu ilelo ni iyi Baibele. Nga umuntu umo apela ubusesemo atemwa iciloto, kabili tacilepanshanya atemwa ukumfwana na Baibele yakwa Lesa, cena cabufi. Mwiesha ukucicetekela.

¹⁰⁰ Umuntu aishile kuli ine tekale sana, ukufuma ku India, uko ndeiteyanya ukuya, kashimikila umunono umusuma. Atile, “Munyina Branham, naishile kuno.” Atile, “Umwanakashi alikwete Mupashi wa Mushilo, kabili,” atile, “ena ali fye uwawamisha umwanakashi, umusuma nganshi.” Atile, “Kabili ena alyupilwe imiku ine, kabili aleikala no mulume wakwe uwalenga cine. Kabili natile, ‘Cisuma, cilya kuti caba shani, Shikulu?’” Kabili atile, “Naile kuli Wene no kusosa, ‘Owe, ubukata kuli Lesa’ atile, ‘Aleluya! Shikulu alumbanishiwe!’” Umo uwa ilye misango, namwishiba. “Atile, ‘Aleluya! Shikulu alumbanishiwe!’” Atile, “Shikulu alinjeba, ‘Pano, nalakweba iciloto.” Kabili atile, “Nalotele ukutila umukashi wandi, nali mumwene aleikala mu bucende. Kabili aishile bwela kuli ine no kusosa, ‘Owe, bushe walanjelela, Victor? Walanjelelako? Nshacitile...’ ‘Cinshi,’ natile, ‘mucine, nalakwelela noku kubweshia.’” Atile, “Nomba, filya eflyo nacitile.” Atile, “Wamona, ndelela.”

¹⁰¹ Natile, “Victor, iciloto cobe cali bwino nganshi, lelo Kasebanya acipele kuli iwe.”

Atile, “Cinshi?”

¹⁰² Natile, “Tacilepashaniwa ne Cebo cakwa Lesa. Ena aleikala mu bucende. Mucine cine. Ena te kuti ekale na baume bane. Cishinka. Ena aleka ulya no kubwekela ku wa kubalilapo wakwe, ena ali uwabipisha ukucila ifyo ali pa ntendekelo. Ena alingile ukwikala eka, inshiku shonse isha bumi.” Natile, “Nawishiba cilya tacilepashaniwa ne Cebo cakwa Lesa. E ico ena...Iciloto cobe cali ica bufi.” Natile, “Cena tacilepashaniwa ne Ci.”

¹⁰³ Kabili ilyo kasesema apele ubusesemo, kabili balilandile, kabili balefwaya ukumona nga cakutila bulyo busesemo bwali ubwa cine, bena balebutwala kuli Urimu wa Tumimu. Kabili nga cakutila Ishiwi lyakwa Lesa lyaletete ama lubuuto pali Urimu wa Tumimu, lyena cali ishintililo, Icishinka. Kabili ngo muntu apela ubwilulo, apela iciloto, apela icintu cimo ica mu Baibele, kabili, atemwa icintu cimo na cimbi, kabili cena tacilepashanya na Baibele yakwa Lesa, cena ca bufi. Ulya palya Urimu wa Tumimu ilelo. Icebo cakwa Lesa cilalanda, kabili lilya e Shiwi lyakwa Lesa line, nga filya Urimu wa Tumimu ali ilyo Baibele tailalembwa. Ameni! Aleluya! Ndeumfwa bukapepa ino ine nshita. Mwinsenda nge shilu, nga mwacita. Ninjishiba. Ninjishiba apo njimine. Nshisaminwe. Cilya cishinka.

¹⁰⁴ Ici pano Icine, Icebo cakwa Lesa! Nshilesakamana umusango wa ciloto mwakwete, atemwa umusango wa busesemo mwapelwe, nga tacili Icebo cakwa Lesa. Cena cilubo nga tacilepashaniwa na cilye Cebo. Bulya e bwafya ilelo. Umo nakwata iciloto, umu nakwata icimonwa, umu nakwata

ululimi, umo nakwata ubusokololo; calenga icintu conse ukubifishiwa ne fintu fyonse, mwakwata ifilonganino no konaula fintu ifyonse. Mulingile ukucibwekesha ku mufula uwa kulekelesha, kabili cilya Cebo cakwa Lesa. Cilya cishinka.

¹⁰⁵ Inkuta shakulilwa pali cimo, atile, “Owe, Yesu akesa pali kabalwe uwa buta. Nalishiba. Nali Mumwene mu cimonwa.” Balapanga ulukuta ulwa ulya musango. “Owe, aleluya! Wene aleisa pe kumbi.” Balacipanga muli ulyo musango. Balabonaula, no kubapatula, kabili balaita umo no mubiye “icinsa ca makumbi,” kabili “incende ya fiwelewele,” kabili na fyonse fye nga filya. Cinshi, munyina, cilelangisha fye, mu ca kubalilapo, umutima obe tauli uwalungama na Lesa ilyo wa cita cilya. Cilya cishinka. Ifwe tuli ba munyina. Tulingile ukwikatana umo no mubiye. Tulekabilana umo no mubiye.

¹⁰⁶ Nomba lolekesheni. Sauli alibwelele numa, kabili aile kulya. Ena, Lesa, alwile icinso Cakwe, kuli ena. Kabili aile kulya kabili alipwishe na ba kasesema. Ba kasesema balile no kwesha ukusesema, kabili Lesa alikene, te kuti apele cimonwa. Kasesema aishilefuma, atile, “Teti ncite. Iyo. Wene tanjebele nangu cimo palwa iwe.”

¹⁰⁷ Cisuma, elyo atile, “Shikulu, mpeni ciloto.” Ubushiku no bushiku, takuli iciloto icaishile.

¹⁰⁸ Elyo aile muli Urimu wa Tumimu, kabili atile, “Mwe Lesa! Ninjesha bakasesema, ninjesha ifiloto, nomba Imwe mungafwilishe. Bushe Mwalacicita?” Alicikenye, takwali Ulubuuto ulwabyashishe nakalya.

¹⁰⁹ Elyo aile ku ndoshi, icapanshi, icitutu. Kabili ena alile kuli ena, no kwamfula mulya no kuilufyanya umwine. Kabili iyi ndoshi yalile no kwito mupashi wakwa Samwele.

¹¹⁰ Nomba, ninjishiba ico muletontonkanya. Abengi batile, “Ulya tali ni Samwele.” Lelo Baibele itila ali ni Samwele, kabili ali ni Samwele. Iceni ifyo muleumfwa filya, bushe tacili? Lelo ulya ali ni Samwele. Baibele itila ali eo.

¹¹¹ Kabili ilye ndoshi kuti ya mwita ukwisa, kabili ena ali mwitile Samwele. Kabili Samwele ali ku cifulo cimbi, lelo alikwete ukwishiba pafya lecitika, kabili ali nalyo line uwa iminina nafwala tambatamba wakwe wa bukasesema. E ico, munyina, nga wafwa, iwe taufwile, iwe uli uwa mweo ku cifulo cimo, ku ncende imbi.

¹¹² Lekenjiminine pali miniti fye, ku kuleta uku kusambilila pa fiwa nakabili panono fye. Ena ali ni ciwa, lelo ena aleumfwana ne sonde ilya bumupashi. Nomba, ilelo, kwalibako abengi aba mipashi abo abaishiba mu cine ifingi palwe sonde ilya bumupashi ukucila abantu abaitunga abene ukuba Abenakristu, lelo nomba ena ni ciwa. Mu nshita sha Baibele cali cintu cimo cine.

113 Ilyo Yesu ali pano pene pe sonde, kwaliko balya abaishibisha na bakasambilila na kafundisha, bamo abaishibisha pa balipo, ukufuma kuma seminariyal ayawamisha ukucila ayo twingakwata ilelo. Kabili aba mushilo, abantu abalumbukwa, efyo balingile ukuba. Ngo MwinaLebi alisangilwe, ena alingile ukusangwa ukwabula akalema, umulungami mu misango yonse. Kabili nomba ulya muntu taishibe ifingi palwakwa Lesa nge fyo kalulu aishibe pa ndyato isha menshi makasa. Ilyo Yesu aishile, alifililwe uku Mwishiba, kabili ena aitile Yesu “ciwa.” Atile, “Wene ni Belesebuli, umukalamba wa Fiwa.” Bushe co cishinka?

114 Kabili pano paishile iciwa icacepesha sana, ico cakwete umwaume uwakakwa kunse kulya mu nshinshi, na fyonse fye, kabili balitile. Kasebanya umwine atile, “Ifwe twalishiba ifyo Iwe Waba. Iwe uli Mwana wakwa Lesa, Ulya uwa Mushilo.” Bushe co cishinka? Indoshi na bamalele, ifiwa, fyali mwishibe Wene Umwana wakwa Lesa; ilyo abasambilila, bakasambilila wa fya bulesa wa ku seminary bamwishibe Wene ukuba Belesebuli. Ni cinshi icali icalungama, kasebanya atemwa kashimikila? Kasebanya alicitile. Kabili, munyina, tacapilibuka nganshi ne lelo. Bena tabamona amaka yakwa Lesa.

115 Te mulandu amasambililo mwakwata, kuti mwaisusha filya muli imwe. Lesa taba mu fyebo ifikulu. Lesa aba mu mutima uwabufumacumi. Imwe kuti mwainina pano, ukulanda ifyebo ifikulu, kwati ni katwishi, cilya tacimuleta ukumupalamika mupepi kuli Lesa. Imwe kuti mwaiminina no kusambilila ifyakubwekeshapo imbila yenu no kusosa ifi fintu, cilya teti ci mupalamike mupepi kuli Lesa. Kutu mwasambilila icitabo ica kulondolwelamo amashiwi mpaka mwalasendama na cimo, kabili nalyo line cena teti cimupalamike mupepi kuli Lesa. Uwa petama, umutima uwaipela, mukuicefya, cilya e ci muleta kuli Lesa. Kabili cilya cishinka. Ameni! Umutima uwapetama, Lesa aliutemwa. Nomba, te mulandu nga tamwaishiba ABC’s wenu, cilya tacipanga ubupusano ubuli bonse. Mu mutima fye uwapetama! Lesa ekala mu mutima uwapetama; te mu masambililo, tacaba mu masukulu, te mu masambililo aya fya bulesa, ama seminaries, te muli shonse ishi shimbi incende ishapusana pusana; te mu fyebo ifikulu, atemwa te mu ncende isha cindama. Lesa ekala mu mutima wa muntu. Kabili ukuba umunono uko mwingaibika panshi mwe bene, ukuicefya nganshi, imwe kuti mwaba abakalamba nganshi ku cinso cakwa Lesa.

116 Leken i mupele cintu cimo. Nimona ifilime fyenu fintu fyaisulamo ingano, kunse uku. Akamutwe akaisushiwa aka ngano lyonse kalakontama. Akamusonso akanono aka kale kalamonekela palya, no kulatenkana kwati kalishiba ifintu fyonse, takacikwete kena mu mutwe. Ulya e musango na ba

abengi abalumendo abo abatontonkanya ukutila balikwata ifintu fyonse mu mitwe yabo, kabili tamwaba kantu mu mitima yabo. Atemwa, umutwe wa mushilo uli no kukontama ku Maka, ukwishiba Yesu Kristu ngo Mwana wa kwa Lesa, no kucetekela imilimo Yakwe.

¹¹⁷ Kabili “Wene aba cimo cine, mailo.” Owe, bena balamwishiba Wene, mucine, mu cishinka ice lyashi lya kale. Lelo cena te cintu icelyashi lya kale. Abantu baleminina no kusosa, “Owe, nalicetekela Pentecosti, ilyo bakwete ukupongololwa ukukalamba ne fintu ifikalamba nga filya,” ukupenta umulilo. Umuntu ukatile ne mpepo teti akabe no mulilo uwapentwa. Umulilo uwapentwa taukafya. Filya e fintu bali. Cena ni cinshi lelo, nga Wene aba cimo cine mailo, ilelo no muyayaya? Ulya mulilo uwapentwa. Umuntu umo ukukata ne mpepo ku mfwa, mwatila, “Lolekesheni pali ulyo mulilo uwingi bakwete.” Cinshi, cilya teti cimulenge ukukaba.

¹¹⁸ Ifyo bacitile pa Pentecost, ifyo bakwete mu nshita iya kubalilapo iya Cipingo, twalikwata ilelo! Kabili lilya line fye ilyo Lesa engolola cilya cintu, kabili no Lukuta nalwampana capamo, Ukwilulwa kuli no kwisa. Lelo ifwe teti tukwate ne citetekelo ica kundapwa kwa Bulesa, cicilemo palwa Kusendwa, pantu ifwe bonse twalifulunganishiwa, umo *iyi* nshila kabili umo *ilya* nshila. “Kabili Doctor *Kampanda-na-kampanda* atile Cena cali ni *ci*. Cisuma, kashimikila wandi atile Wene ali ni Ci.”

¹¹⁹ Akashita akapitapo, umwanakashi atile, “Ena wabufi fye.” Atile, “Shimapepo wandi eflyo anjebele.” Kuti natemwa shimapepo wakwe ngalishile inshita imo, ifwe kuti twamona ni nani uwali uwabufi. Ee. Ifwe tuli no kumona uyo uli uwabufi. Iseni mucushe.

¹²⁰ Kuno tekale sana, mu Harlingen, Texas, twalikwete ukulongana kulya. Kabili balikwete ifishibilo ifikalamba, konse kulya pa ma motoka ilya nshita ya bushiku ilyo naile kulya lubali, batile ukutila FBI bali kulya no kunsebanya nga kabepa wa bufi. E ico akamukashana akanono kalyundepwe mu Texas kulya ku ncende imo. Ena ali kulya ukutali, kabili, ine—ndemoni, nalimo ba mailoshi ikana, ukuya fye kulyo kushinguluka Panhandle. Kabili kulya kwali ni mu Harlingen, kulya pa mupaka. Munyina Baxter alishile, atile, “Munyina Branham,” atile, “tawatala aumonapo icimfulunganya ca musango ifi kulya lubali, nalimo abantu amakana yane atemwa yasano.” Kabili atile, “Elyo kabili, ukushinguluka monse, ba FBI bali no kukwikata kulya kuntanshi muno bushiku, noku kusebanya.”

Natile, “Cisuma, ndi mucine uwansansa pali cilya.”

¹²¹ Atile, “Naumwishiba ulya umukashana umunono uwaundepwe inshita imbi iya bushiku?”

122 Naleisa ku nga'nda ukufuma...ukuya mucipinda candi. Naumfwile icintu cimo ukulila, kabili nalolekeshe uku no ku. Natontonkenye nalimo umuntu umo naba musansa. Cali umukashana. Kabili nalolekeshe kunuma. Natile...Kabili nalibwelelemo, natile, “Bwafyanshi, Mayo?” Kabili cali abakashana babil abanono abaiminine palya, nalimo ikumi limo na cinelubali, imyaka ya kufyalwa ikumi limo na cinekonse konse, ukupusana, amaboko yabo uku kumbatana umo no mubiye, balelila.

123 Atile, “Munyina Branham!” Nalishibe lyena ukutila balinjishibe. Batile, “Ifwe, na muletele ukufuma kulya ukufika kuno.” Atile, “Ena alingile ukuya ku cipatala ca mashilu.” Kabili umukashana umunono ali mukulongana kwandi ku Lubbock, Texas. Kabili atile, “Nalishibe nga cakutila kuti natala ukumuleta kuno lubali kabili kuti wa mupepelelako, ndecetekela Lesa ali no kumundapa.”

124 Cisuma, natontonkenye, “Cilya citetekelo!” Kabili natile, “Cisuma, nomba, nkashi, bushe kuti wa musenda...” Kabili ilyo line fye natile, “Iwe waciisa kuno lubali muli motoka ya mutuntula, bushe tawacicita?”

Atile, “Ee!”

Kabili natile, “Ba noko balinakuka.”

Atile, “Cilya cishinka.”

Natile, “Waba ku lukuta lwa Methodist.”

Atile, “Cilya cishinka nganshi.”

125 Kabili natile, “Mulya mu musebo, waciba fye mupepi no kupilibuka. Iwe no uyu mukashana mwaleseka ilyo mwafikile palya apali citika wa konkili na citika wa manenekela, kabili mwalekoneka pa manshoko.”

Atile, “Munyina Branham, cilya cishinka!”

Natile, “Kabili EFYO ASOSA SHIKULU, umukashana naundapwa.”

126 Ubushiku bwakonkelepo alebilimya umusumba, ukweba umuntu onse, ukuya uku no ku palwa cena. Pantu, tabamwishibe kulya, nga cakutila alitalile ukuba muli ilye mibele atemwa iyo. Elyo kabili bulya bushiku ine...Munyina Baxter atile, “Munyina Branham,” atile, “balya abakashana bali kulya lubali ukulonga basutikesi babo.” Kabili ici e cintu cimo ico ena taishibe ico ine naishibe. Indalama shesu shaishileba ishinono. Nshamusuminise ukulanda palwa cena. Lelo umo uwa bakashana alibikilemo ama dollars imyanda pabula muli ulya—muli ulyo musangulo inshita ya bushiku ilyo takulaba cilya, no kubika shilye ndalama pa mulu. Nomba, ena taishibe, ena tacishiba mpaka ilelo, lelo ine nalicishibe. Mwamona? Ukutila ine...Lesa alinjebele cali no kuba fye bwino.

127 Kabili Munyina Baxter atile, “Munyina Branham,” atile, “Ulingile ukundeka ine ukulombako panono.” Atile, “Bena balikwete bamo aba pano ba kondapa ba Bulesa kuno lubali abo abapokele fye aba bantu.”

128 Natile, “Nangu cimo. Iyo mukwai. Iwe tawacicite. Munyina Baxter, ilyo lyonse walomba indalama nga filya, ilya e nshita iwe na ine tukaposhanya fye mu maboko nga ba munyina, nkalaba neka. Mwamona?” Natile, “Iwe taulingile ukucita cilya.” Natile, “Les alikwata ingo'mbe pa mpili ikana, kabili ne fintu fyonse Fyakwe. Na ine ndi Wakwe. Wene ali no kunsakamana.

Atile, “Cili fye bwino.”

129 Kabili ilya ine nshita ya bushiku atile, “Munyina Branham, lolekesha kuno. Umuntu umo...Lolekesha kuno! Iyi pano enifulupu mukati, tapali ishina pali yena, naikwata amabula yama dollar aya mwanda umo muli lyena. Filya fine fye efyo tulekabila ku kutwalilila.”

Natile, “Munyina Baxter.”

Atile, “Njelelako.”

130 E ico kanshi nalishibe cali ni ulyo mukashana. E ico lyena—lyena ubushiku bwakonkelepo, Munyina Baxter atile, “Munyina Branham, bali kulya lubali ukulonga ifya kufwala fyabo, balelila.”

Natile, “Bwafya nshi?”

Atile, “Ulingile ukuya kulya no kubamona.”

131 Nalile ku cipinda uko babelele. Natile, “Cipinda nshi balimo?” Naile kulya lubali no ku konkonshe pa cibi. Nali bomfwile balelila. Nalikonkwenshe pa cibi, kabili umukashana aishile pa mwinshi, atile, “Owe, Munyina Branham, njeleleniko.” Ena atile, “Naleta pali iwe bonse ubu bwafya.”

Natile, “Ubwafya? Bwafyanshi, nkashi?”

Atile, “Owe, nalenga ba FBI balekukonka.”

Kabili natile, “Owe, bushe co cishinka?”

132 Atile, “Ee.” Atile, “Ndemoni nimpela ubunte sana mukati ka musumba ilelo, kabili ne fintu fyonse.”

Natile, “Iyo.”

133 Kabili atile, “Munyina Branham, ba FBI balikulya lubali, bali kulya lubali, bali no ku kusebanya muno bushiku.”

134 Natile, “Cisuma, nga ine—nga ndecita icintu icili conse icalubana, ningile ukusebana. Mwamona?” Natile, “Mucine. Nga ukushimikila Imbila nsuma kukabilwa ukusebanishiwa, cisuma, lekeni tucicite. Mwamona?” Natile, “Ine—ine—njikalila pali iyi Baibele, kabili ifyo iyi Baibele tailanda...Uku e kucingililwa kwandi, pano pene fye. Mwamona?” Kabili natile, kabili ena...

Atile, “Cisuma,” atile, “ndi fye no bulanda ukutila na citile ico nacitile.”

Natile, “Tawacitilepo akantu nangu kamo, nkashi.”

Atile, “Cisuma, bushe tauli na mwenso ukuya kulya lubali?”

Kabili natile, “Iyo.”

Atile, “Cisuma, ba FBI bali kulya.”

¹³⁵ Natile, “Cisuma, nalibasuminishe ukwisa mukulongana kwandi akale kabili balipusushiwe.” Natile, “Mr. Al Ferrar. . .”

¹³⁶ Captain Al Ferrar, mwebengi imwe mwalishiba ukupilibulwa kwakwe kulya mu Tacoma, Washington, alipusushiwe, kulya kwine fye ku ncende basambilila ukulasa imfuti. Alishile mukulongana, atile, “Nalikonka uyu muntu pa myaka ibili. Kabili nalyumfwa pafya ndalama, kabili nalicimona, no kuya ukupita ukuli konse.” Kabili atile, “Cena Cine, tamuleumfwa kwi shilu muno bushiku, imwe muleumfwa ku Cine.” Atile, “Umo pa baume muli bakapokola, uo nalekele doctor ukulolekesha pa mwana wakwe no kumutuma ukupita mu mulongo wa kupepelwa,” kabili atile, “umwana bamwebele filya fine fye ico cali icalubana na ena, kabili na cilya icacitike kuli ena. Kabili atile, ‘Munshiku cinekonse konse ali no kubwekela ku sukulu, ubulwele bwa polio.’” Kabili atile, “Pa bushiku ubwalenga cinekonse konse umwana alibwelelemo ku sukulu.” Atile, “Nalimukonka pa myaka ibili,” kuntanshi ya bantu amakana ikumi. Cilya epela fye. . . Cilya palya icikope ca cena, ukulongana kwa ku Seattle, mwi—mwi buku lyenu. Atile, “Ndefwaya imwe bonse ukwishiba ukutila ta muleumfwila kuli umo kapepa ushaishibisha. Imwe muleumfwa ku Cine.” Captain Al Ferrar. Kabili ubushiku bwakonkelepo nali mutungulwile kuli Lesa, kabili alipokelele ulubatiso lwa Mupashi wa Mushilo, umo basambilila ukulasa imfuti, kulya ku ncende ikalamba kunse kulya.

Natile, “Nalimo uyu mulumendo ali nokucite cintu cimo cine.”

E ico ena atile, “Bushe uli no mwenso ukuya kulya lubali?”

¹³⁷ Natile, “Umwenso? Cinshi, mucine iyo. Mucine iyo. Cinshi ninga bela no mwenso ilyo Lesa antumine ukucicita? Wene e Ulya ulwisha ubulwi, te ine.” E ico natile, “Nomba, ndefwaya imwe bonse mutalukeko.” Kabili e ico. . .

¹³⁸ Twalile kulya mu kulongana ilya nshita ya bushiku, incende yaliswile. Kabili usunga cilye cifulo alishile, atile, “Reverend Branham, ninyingisha incito abana ikumi aba ci Mexican.” Atile, “Lolekesha kuno, ‘Reverend Branham ali no kusebanishiwa muno bushiku kuli ba FBI, ishilu ilya

bukapepa,” atemwa icintu cimo icapala filya. Kabili atile, “Cili pali balya ba motoka bonse. Ukufumyapo...” Atile, “Ninyingisha incito abana ikumi aba ci Mexican, bali no kufifumyapo fyonse fye no kufibika kuno lubali.” Atile, “Owe, ndeumfwa kwati kuti naikata ulyo mwaume!”

¹³⁹ Natile, “Mwisakamana, mukwai. Lesa ali no kumwikata, mwamona.” Natile, “Mulekeni fye abe.”

¹⁴⁰ E ico aishileisa. Kabili lilya mu bushiku ilyo twaishileingila, nshakatale ukucilabako, naingile mu cipinda. Ine...Munyina Baxter aimbile *Cetekela Fye*. Atile, “Nomba, Munyina Branham asosa ukutila muno bushiku ifwe tufume mucikulwa.” Atile, “Nalabwelelamo kulya kunuma no kwikala panshi.” Atile, “Bena baleiteyanya ukumusebanya muno bushiku kuno ku ntanshi.” Atile, “Nalimumona mu mabulwi ayengi ayakosa, no kumona Lesa ukusenda icifulo cakwe.” Atile, “Ine—nde bwelelamo fye ukwikala panshi.”

¹⁴¹ Nalile kulya. Natile, “Nacilabelenga fye ilyashi ilinono pano ukutila nali no kusebanishiwa muno bushiku kuno ku ntanshi.” Natile, “Ndefwaya ababomfi ba mu FBI nomba ukwisa ku ntanshi no kusebanya kuno kuntanshi.” Natile, “Ninjiminina pano mu kucingilila Imbila nsuma; ndefwaya imwe mwise no kwisa nsebanya.” Nalilolele. Natile, “Nalimo tabali muno na nomba.” Nalishibe apo naiminine. Wene alinangishe kale mu cipinda candi pa mulu palya, ico cali no kucitika, ilyo nshilafumako, mulemona. Kabili natile, natile, “Nalimo nalalolelako fye panono. Leken i twimbe ulwimbo?” Kabili umo muntu alishile no kwimba eka.

¹⁴² Natile, “Mr. FBI agent, bushe uli mukati atemwa kunse? Ndelolela ukusebanishiwa. Bushe kuti waisa ku ntanshi?” Tapali nangu umo uwaishile. Nalitwalilile ukusunguka apo cabelele. Shikulu alinjebele cilya ifyo cali. Cali ni bakashimikila babili ababwelela kunuma, kabili ine—ine nalelelekesha. Nalimwene icinshingwa icafita ukulebela mu cifutu. Nalishibe apo cabelele. Nalolekeshe kulya, kabili caishile sela ukuya fye pa mulu no kuya kulya mukati ka mwakupita nge fi. Umwaume na suti iya kafifi, umo ne ya butulukila.

¹⁴³ Natile, “Mwe banandi, tapali ba FBI. Ni cinshi ico ba FBI bakwatapo no kushimikila Baibele?” Natile, “Mucine cine iyo. Tabaciba ba bomfi ba FBI babili aba kusebanya. Lelo, aba pano aba kusebanya, palya bekele kulya kwine, balya bakashimikila babili bali palya.” Kabili bakontamine panshi. Natile, “Mwiesha ukukontama panshi nge fyo.” Kabili babili balya ama Texans abakulu bali no kuya palya no kuya bekata. Natile, “Iyo, ba munyina, ico te bulwi ubwa ku mubili no mulopa, ikaleni fye shilili. Lesa alaskamana cilya.”

¹⁴⁴ Natile, “Nomba, ba munyina, lolekesheni, ilyo mucili apo lubali, lolekesheni ulu lubali.” Natile, “Nga...Imwe mwatile

ine nali Simon uwamanga, kubuloshi, nalelolwa abantu.” Natile, “Nga ndi Simon uwamanga, kanshi imwe muli umuntu wakwa Lesa. Nomba iseni kuno pali ici cintamba. Kabili ine nga ndi Simon uwamanga, lekeni Lesa anjipaye. Kabili nga ndi kasesema wakwa Lesa, iseni kuno kabili lekeni Lesa amwipaye. Nomba twalamona uyo uli mubulungami na mu cilubo. Nomba iseni kuno. Twalaimba ulwimbo.” Ukufuma muli cilye cikulwa balile, kabili ifwe tatwatalile ukubamona ukufuma lilya. Mwamona? Natile, “Iseni kuno. Nga ndi Simon uwamanga, lekeni Lesa anjipaye. Kabili nga ndi kasesema wakwa Lesa, lyena Lesa alamwipaya nga mwaisa kuli cino cintamba. Nga ndi uwa cishinka kuli Lesa, Lesa alaleka imwe mufwe pali ici cintamba.” Balishibe bwino. Cilya cishinka. Balishibe bwino. Balyumfwile ukufuma mu ncende shimbi. Cilya cishinka. E ico mwiesha ukutontokanya lelo ifyo Lesa acili ni Lesa. Wene alasuka.

¹⁴⁵ Nomba, iyi ndoshi ya ku En-dor, alitile umupashi wakwa Samwele. Kabili Shauli alandile kuli Samwele. Nomba, imwe limbi kuti mwasunguka ifyo cilya cinga citwa. Cena teti cicitwe ilelo. Iyo, mukwai. Pantu, umulopa wa ngo'mbe shilume ne mbushi walelolola fye inshita yakufikilisha. Ilyo muntu afwile muli shilye nshiku... Bakashimikila, mu nsuminishe nga muletontokanya Cilya cili bwino. Ilyo muntu afwile, alefwila pesamba lya cikonsolwelo icanama, kabili umweo wakwe waleywa mu Paradise. Kabili kulya alikele mpaka cilya, ukufika ku—ku Bushiku ubwa Kulubulwa. Kabili umweo wakwe waleikala mulya.

¹⁴⁶ Lekeni milengele icikope icinono pano. Nibanga ababelengele ilyashi lyandi, atemwa ilyashi balemebele palwa ine mu citabo ca *Reader's Digest* muno, nalimo mu October, icitabo ca mu November? Cisuma. Bushe mwalimwene ifyo cilya cali? Bushe mwalimwene, nalimo imilungu ibili atemwa itatu ilyo takulati kube cilya, uyu kabuka umukalamba uwalumbukwa kuno uyo waeshiwa ukutula akale sana, ena, Miss Pepper. Bushe uli onse alibelenga lilya, ilyashi lyakwa Miss Pepper mu *Reader's Digest*? Bushe tacili iceni ifyo ilye mipashi ibili. . .

¹⁴⁷ Ni nshita nshi shele nayo? Iyo kano inono. Ndi amakumi yabili pa ntanshi, nala angufyanya fye. Ninjishiba na mukwata. . . Lolekesheni, njeleleniko pali miniti.

¹⁴⁸ Namwishiba, kwalibako—kwalibako ubufi. Kwalibako icine ne ca bufi ku cintu conse. Nga na mupela imwe dollar, kabili nasosa, “Bushe iyi ni dollar iisuma?” Kabili nga mwalolekesha pali yena, ikamoneka fye isuma sana ukucila dollar iya cine atemwa te kuti mucetekele yena. Bushe co cishinka? E ico cilingile ukuba icituntulu icisuma icakupashanyako.

¹⁴⁹ Kabili nga Yesu atile imipashi ibili mu nshiku sha kulekelesha ikaba iyapalamana sana mpaka cikabepa na Basalwa bene nga cabe cingatitwa, abantu bakapepa. Nomba ibukisheni. Nomba, takwaba nangu cimo kunse kulya muli yalya aya kale tala-...imi-...iyatalala, imimonekele. Kunse bakwata fye imimonekele ya bukapepa, mulemona. Lelo iyi mipashi ibili, imipashi ituntulu, ikaba iyapalamana sana mpaka kuti yabepa na Basalwa bene, ifyo balebomba ulubali no lubali mu nshiku sha kulekelesha. Bushe Yesu alisosele cilya? Alicitile.

¹⁵⁰ Nomba lolelesheni, mwe banandi, nalamulengele icikope icinono. Ndefwaya imwe mulolekeshe pano pali miniti fye. Kabili mumpete amano yenu yonse, pantu nalamupela umulumbe, elyo kabili mwalamona ici.

¹⁵¹ Nomba, muli *Reader's Digest*, calembelwe mulya, naliminine kunse kulya, twalikwete abantu amakana yabili ne myanda cinelubali abalelola ukupepelwako, ukwiminina kunse kulya. Mwalibelenga ilyashi. Kabili umwaume aishile ukufuma kulya ku Canada, kabili alikwete umulumendo umunono uyo uwali kuli ba Mayo na John Hopkins, ubulwele ubwabipisha ubwa kuli bongobongo ubo bwatintile amaboko yakwe ayanono mukati nge *fi*, no kutintila amolu yakwe pa mulu pe samba lyakwe. Kabili batile, "Takuli nangu ukutumbulwa atemwa nangu cimo icingacitwa."

¹⁵² E ico alimubweseshemo ku Canada. Atile, "Nshilacimfiwa na nomba." Mukabule icitabo ica mu November ica *Reader's Digest*, kabili liitwa i-i—*Icisungusho cakwa Donny Morton*. Kabili—kabili elyo asosele ukutula i, mulya, ukutula u—ukutula umwaume atile, "Nshilacimfiwa na nomba, pantu nalishiba kondapa uwa citetekelo uwitwa William Branham, uyo walengele abanandi babili abali bankomamatwi na bacibulu ukulanda no kumfwa."

¹⁵³ Kabili balitumine lamya ukwasha ukusanga uko nabelele, mu—mu America lilya. Kabili nali kulya mu Costa Mesa, California. Kabili cena lyashi ilyalembwa, ilyo mukalibelenga, mukaba abaiteyanya. Likakontola fye umutima wenu. Ifyo apitile ukupita umwali amenshi makasa, kabili ne fintu fyonse, naulya umwana! Ena atile, "Cenjela, Donny." Atile, "Nomba tatucimfishiwe." Kabili umulumendo umunono alefilwa no kumwentula, nangu panono, ena ali mubucushi nganshi. Atile, "Ifwe tatucimfiwe, twalalomba Lesa. Twalaya kuli kasesema wakwa Lesa no kumwipusha."

¹⁵⁴ E ico kansi baishile ukupita mu menshi makasa. Kabili mukulekelesha baihsilefika kulya, kabili nyina aleisa pamo nabo, kabili tabakwete indalama ishalinga ukuninina mu ndeke, e ico balibweseshemo nyina. Kabili umulumendo na ba wishu baishile pali bashi, kabili ifyo baendele ukufuma kulya ku

Winnipeg, Canada, ukwisa ku Costa Mesa, California. Kabili baile mulya, ababulisha, kabili wishi alelanda ifyo alekacinja utwakufwala utunono, umulumendo umunono nalimo imyaka ya kufyalwa cinelubali atemwa cinekonse konse, umupwilapo fye ukwabula ubwafwilisho. Kabili ifyo ena enga cita... takwete ishuko ilya kulya atemwa nangu cimo, kabili atile umulumendo wakwe umunono kuti amumfwa fye alelanda. Kabili ena kuti amona ifyo amenso yakwe yalemona, ukutila ena ali—ena aleesha ukumwentula, namwishiba. Kabili ukwishiba ukutila ena... Ena kuti amweba incende ishalekana lekana isho alemona, mulya mu America.

¹⁵⁵ Kabili ilyo bafikile kulya, ku California, batile ku bafwilisha abenda, ifyo aishile mukumona. Atile, “Waisa mukumona uwa Bulesa ani?” Kabili icilembo icikulu icalipusho.

¹⁵⁶ Pantu, kuti mwamona ifyo America yasosele pali cena, mulemona. Mwamona, balya ni fwe, mwamona, “Ifwe twalicenjele sana! Ifwe twalishiba ifintu fyonse, mwalishiba, kabili takuli umulandu uwa kutweba icintu icili conse. Ifwe twalikwata fyonse fyalilembwa.” Mwamona?

¹⁵⁷ E ico kanshi, e ico, “Uwa Bulesa ani? Aishile ukufuma konse kulya ku Winnipeg, Canada?” Cinshi, batontonkenye cilya cali icabipisha.

¹⁵⁸ Nangu cifye fyo, ipepala lye lyashi lyatumine mo—motoka no kumutuwala kulya lubali. Kabili ena atile, ilyo bafikile mu mulongo, uko cabelele, batile, abantu amakana yabili ne myanda cinelubali balelolola ukupepelwa. Lelo batile, ilyo bamwene ulyo walemana, umulumendo uwalemoneka umunono, kabili ulya wishi umubusu nafwala ne cisote, ne koti lyakwe ilyalepauka, batile cila muntu baselele fye kumbali mu kumupela incende yakwe. Ilyo afikile ku ntanshi...

¹⁵⁹ Tacaba li funde ukucinjanya amakadi ya kupepelwa. Umuntu umo alingile ukwisa mukulongana no kusenda ikadi lyenu mwebene. Nga mwasangwa mu mulongo, ukucinjanya amakadi ya kupepelwapo no muntu umbi, ikadi lya kupepelwapo lilafumishiwapo. Mwamona? Pantu mulingile ukwisa mu kumfwa amafunde no kwishiba ifyakucipokelela. Cena cili kuli imwe. Imwe te kuti mupokeleko umuntu umbi. Imwe mulingile ukwisa no kuipokela mwebene, e ico muleumfwa. Umo muntu umukalamba atile, “Nga... Cisuma, nshacetekela ifingi muli ici cintu. Lelo, nalimo nga Wene kuti amposha, ine...” Mulemona? Elyo kabili cilya cilaleta ukukansana ku ntanshi, e ico balafumyapo cilya cintu ilyo tacilafika kulya.

¹⁶⁰ E ico ilyo mulumendo atendeka, atemwa wishi atendeka ukwisa ku ntanshi, ukutangilila abantu, Billy alimwipwishe ipepo ikadi lyakwe ilya kupepelwapo. Ena takwete nangu limo. Atile, “Kanshi munjeleleko, mukwai.” Atile, “Iwe walalolela.”

161 Atile, “Cisuma.” Atile, “Nalalolela.” Atile, “Nalasenda fye icifulo candi nga bambi, lyena.” Atile, “Nshaishibe nalingile ukucita ici.”

162 Kabili e ico nalelanda ku muntu umo, nalyumfwileko cena. Nalimwene ulya wishi ukuya, kabili natile, “Bwafyanshi bwa cibako?”

Atile, “Ena tacikwata ikadi lya kupepelwapo.”

Kabili Icintu cimo catile kuli ine, “Mubwesheni kuno.”

163 E ico natile, “Muleteni kuno.” Kabili wishi alishile, kabili ifilamba fyalekonkoloka pa cinso cakwe, alefwaikwa ukubeya. Kabili ena—ena aendele ukwisa, kabili ifi eflyo *Reader's Digest* yasosele. Mwamona? Nshaipwishe amepusho, lelo nalokekeshe ukutonta fye mu cinso ca mwana, nalandile uko mwana afumine, alileko ku Clinic ya ba Mayo, kabili na fyonse icali ubwafya na ena, ifyo alelwala, kabili na fyonse fye.

164 Kabili e ico wishi atendeke ukulila, kabili atendeke ukuya. Kabili atile atendeke ukufuma ku ntanshi, kabili alipilibwike, atile, “Cilya cishinka, mukwai.” Atile, “Lelo bushe umwana wandi ali no kuba no mweo?”

165 Natile, “Cilya te kuti nsose.” Natile, “Pakashita fye.” Namwene icimonwa ukumonekela. Natile, “Iwe taulefwaya ukucetekela ici, pantu ba Mayo's na Hopkins bonse batile ukutila kulyo kutumbulwa te kuti kucitwe pali ulya bongobongo, lelo ndekweba ifyo ulingile ukucita. Iwe, mailo, ukaye fye na uyu umwana. Mukati ka nshiku shitatu ishikakonkapo uli no ku kumanya umwanakashi umufishi pa musebo, kabili ulyo mwanakashi ali no kukwipusha ubwafya ubuli na ulya mwana elyo. Kabili ali no kukweba pali doctor umo munono umwikala calo kunse uku uyo uwingabomba kulya kutumbulwa, kabili iwe tawakafwaye ukucicetekela, pa mulandu wa kutila ba Mayo's balikana no kusosa, ‘Cena cali icishingacitwa.’ Lelo lilya e shuko fye lyeka umwana obe akwete, ukupiitila mu maka yakwa Lesa, uluse lwakwa Lesa, kabili kulyo kutumbulwa. Nomba, nga ulencetekela ine ukuba kasesema Wakwe pali no kucita nge fyo nakweba.” Kwati ukubika imikunyu pali Hezekia, kabili na fimbipo.

Atile, alipilibwike no kutila, “Natotela.” Aliile.

166 Inshiku shibili atemwa na shimbi shalipitile, kabili ali mulya mu musebo ubushiku bumo, kabili umwanakashi alishile, atile, “Cinshi icilubene no mwana obe?”

167 Atile, “Nakwata u—ubulwele bwa kuli bongobongo.” Kabili enalitwalilile ukulanda filya fine. Kabili, cisuma, bena—bena batontonkenye cali ica bipisha sana, namwishiba.

168 E ico atile mu maminitu fye ayanono icintu cimo calicitike. Umwanakashi atile, “Mukwai, ninjishiba umuntu umo uwingacita kulyo kutumbulwa.”

169 Atile, “We mwanakashi, mona, ba Mayo Brothers balifilwa kabili batile teti cicitwe.” Atile, “Umwaume kulya lubali alimupepelela, uwe shina lya Munyina Branham.” Atile, “Ena alipepelela umwana.” Atile, “Lolela pali miniti! Umufishi, afwele ikoti lya suti ilya butulukila.” Atile, “Ulya eo.” Atile, “Alikwisa ulya doctor?” Kabili alimwebele. Ali mutwele kulya kabili doctor alibombele ukutumbula, no mwana alipolele.

170 Nomba, cilya caishile ukupitila mu *Reader’s Digest*, mulemona. Kabili ba Mayo Brothers balinjitile ukunjipusha pali cilya. Batile, “Rev. Branham, cinshi ico wacitile ku mwana?”

171 Natile, “Nangu cimo. Nsha mukumishemo. Nalandile fye ifyo Lesa anjebele ku ku mweba. Umwaume alinakile cilya.”

172 Nomba, icintu ica kusekesha palwa cena, nalimo imilungu ibili panuma ya cilya, atemwa imilungu ibili ilyo cilya tacilabapo, atemwa itatu, mu *Reader’s Digest* nalimo umweshi ku ntanshi, ilyashi lyakwa Miss Pepper lyalishile. Nomba, ena ni ndoshi ine ine, atemwa kabuka. Nomba, kwabako umo uwacine, kabili kwaba umuntu umo upashanya. Balikwete ulya umwanakashi ukutula 1897. Wene aba ukucila pa myaka ya kufyalwa umwanda umo nomba, mu New York, ni nkomamatwi nge ncenshi. *Reader’s Digest*, sendeni... Ndetontonkanya caishile bapo nalimo imyeshi ibili atemwa itatu ilyo ilyandi talilati; kabili kuti mwaisanga, mukutendeka kwa mwaka. Mr. Baxter alicikwete kuno ubushiku bumbi. Nga nalitontonkenye pali cena, nga nalilengele ena...atemwa ukwishiba nali no kusosa ifi, nga nali—nga nalikwete pamo na ena. Kuti na mubulila yena. Kabili yapele nalimo amabula ikumi limo na yabili atemwa ikumi limo na yane. Ena ali fye umukashi wa pa nga’nda bonse. Kabili aishileba mucimonwa ubushiku bumo, ilyo alelwala, kabili ena atendeke ukulanda ku bafwa. Kabili balikwete ulyo mwanakashi mwi sonde lyonse, ukuli konse. Bali musendele ku England. No kucinja ifya kufwala fyakwe tutile, inshita ishingiri, no kumona nga kwaliko ubucenjeshi ne fintu, kabili aile kulya no kulufyanya ica kuifimbilisha pa menso, umu Greek, kabili ailengele kwati ali umungeleshi. Kabili ena alimwebele pali fyonse ifya cena. Kabili ena—ena—ena alefwaya ukwita umo uwa banankwe abafwa.

173 Nomba, icintu fye cimo ena...Isonde fye lyonse kabili iyi pano *Reader’s Digest* yasosele palya, pano inshita sha bushiku ishinono ishapitapo, atemwa imyeshi inono iyapitapo, cimo ica filye fintu caishile letwa palwalala. Umuntu alingile ukufyompa ukuboko kwa mulungulwa ukwa kwa nyina, kabilli ubushiku ubwakonkelepo calishininkishiwe mu cilye ca bakapokola ukutula ena afyompele fye akaputulwa ke laya lya cheese. Abantu abengi ukupashanya kabuka! Bena ni aba fye abanonono ababelenga

abekala mu mbali ya musebo, abo abashaba bakabuka icakwambilapo. Bena tababa nangu cimo lelo bakapashanya aba bufi. Lelo kwaba kabuka uwa cine.

¹⁷⁴ Kabili ifwe fwe bantu bakapepa, twalikwata bakapashanya abangi ku mbali shonse shibili. Nomba beni shilili pa ma miniti ayanono.

¹⁷⁵ Nomba moneni, ulya Miss Pepper ni kabuka umwine mwine. Kabili icitabo catile, “Ici pano icintu cimo ico cinga shininkishiwa, ukutila ilyo muntu afwa, ena tafwa. Ena wa mweo ku cifulo cimo, pantu ulyo mwanakashi aleta umupashi wabo ukubwekesha kabili ulalanda ku bantu.”

¹⁷⁶ “Nomba, ena cinshi ico acita, Munyina Branham? Bushe walicicetekela?” Ee, mukwai. Baibele eflyo isosa, uyu e mulandu wine nacicetekela. Kabili ena wakwa Kasebanya. Ukupepe mipashi bucenjeshi bwakwa Kasebanya. Nomba moneni aba babili.

¹⁷⁷ Elyo kabili mulingile ukumona amakalata ukwisa kuli ine, lyena, ilyo ilyashi lyandi lyakonkele ilyakwe. Bushe tacili iceni, ukutila ilyo inshita ya kumpela tailafika, Lesa alilandile ifi fintu? Kabili *Reader's Digest* ilalembwa mu lulimi lonse pe samba lya mulu. Mwamona? Moneni, bushe tacili iceni ukutila lya likonkene limo ne libiye?

¹⁷⁸ Nomba ishi shalishile nkalata, nshatile, “Munyina Branham, cilya cileshininkisha ukutila tauli nangu cimo kano kabuka.” Shatile, “Cilya cilecishininkisha. Lolekesheni pano, waebele ulyo mwanakashi uko ali no kusanga... Lolekesha kuli *uyu* mwanakashi?”

¹⁷⁹ Natile, “Loleleni pali miniti.” Ninkwata inkalata iyasuminishiwa, (njeleleniko) ku kutuma a bantu. Natile, “Ifyo imwe bakashimikila mwaishiba utunono.” Natile, “Mucifulo ca kubatisha umubili wenu, mulekabala ubongobongo bwenu ukubatishiwa.” Cilya cishinka. “Imwe tamwiminina ku kutontonkanya pa fintu. Imwe tamweshwa ukumona cena.”

¹⁸⁰ Ulya e musango umo wine uo bacitile mu nshiku shimbi. Balimwene Yesu. Balishibe Wene kuti acita. Wene alishibe inkama sha mitima yabo. Wene alishibe ifyo balecita filya fine. Kabili bena batile, “Wene mukalamba wa fiwa. Wene ni Belesebuli, kabuka uwaishibisha mwi sonde.” Bena tabaiminine ukweshwa ukutontonkanya pali cilya, ukumona nga cakutila ali umwana wakwa Lesa. Bena tabali aba bumupashi abalinga ku kucishiba. Cilya eco, balebelenga pali cilya cintu. Mucine, Yesu alingile ukwisa mu Yerusalemu, ukunina pali punda, kabili na fimbipo, lelo bena balelolekesha pa Kwisa kwa cibili.

¹⁸¹ Kabili icintu cimo cine nelelo! Bena balolekesha pa mulu wa cintu icituntulu. Aleluya! Cilya cishinka. Ninjishiiba

ukutila Lesa ali pano, muno cungulo kasuba, kabili ninjishiba ndemusendele nshita yenu ingi, lelo ulingile ukumona ici, we munandi. Nga nshakatale uku kumona, ulingile ukwishiba ifyo ifiwa fyaba, ulingile ukwishiba ifyo Icine caba ne cilubo fyaba. Kabili fyena fyalipalamana nganshi, imwe mulingile ukupatula ifintu.

¹⁸² Nomba ibukisheni, cena tacakabe kunse kulya, icintu cimo ukuya ukufika *uku* lubali, nga ba Fariseo, atemwa icintu cimo ukuya kulya kunuma kuli *lulya* lubali. Cena cili fye pano pene fye mu mwinshi, mu pepi fye na cena. Cilolekesheni. Nomba nga nabula . . .

¹⁸³ Leken i tubule iyi milandu ibili. Nga nalibulile no kumupela dollar, nomba, nga na mupela dollar uwa bufi. Twalabomfya ipinda pa kutila mwingamona ici. Icintu icakubalilapo ico mwinga cita, nga muli umuntu uwa cenjela, nga mwasenda dollar no kulolekesha pali yena, icintu ca ntanshi, muli no kuimya no kumona ifyo yapangilwako. Bushe co cishinka? Muli no kulolekesha ku fyo yapangilwako. Muli no kulolekesha ku busuma bwa iko. Dollar iya cine tayapangwa kwi pepala, yena ciputulwa ce pepela na siliki, mulemona. Kabili icintu ca ntanshi, muli no kulolekesha ku co yapangilwako. Cilya e cilangililo ica ntanshi.

¹⁸⁴ Kabili nomba lekeni tumusende kulya kuli *ulu* lubali; kabili tusende Shikulu kuli *ulu* lubali, uyu ulebombela pali ifwe.

¹⁸⁵ Nomba lolekesheni, icintu ca ntanshi ico mulingile ukumona, ifintu fyonse . . . Moneni ilyashi lyenu. Mu myaka imo amakumi yasano iya kubuka kwakwe no kwita impashi ya bafwa, ena tatala inshita imo ukulumbula Lesa, Kristu, Ukundapwa kwa Bulesa, ukupokololwa, Ubupingushi, nangula icintu cimo. Takwaba nangu cimo lelo ukwangala no buwelewele muli cena.

¹⁸⁶ Lelo kulya *uku* lubali, cena lyonse ni Lesa, Ubupingushi, Ukwisa kwa kwa Yesu, Ukundapwa kwa Bulesa, amaka yakwa Lesa, ukupokololwa. Lolekesheni ku busuma ubwa cena. Imwe ta mumona bakabuka ne ndoshi kunse baleshimikila Imbila nsuma. Bwafya nshi na bantu? Mwe! Moneni!

¹⁸⁷ Kabili icintu icituntulu ica kucita, nga cakutila mulefwaya ukusanga nga ni dollar ituntulu atemwa iyo, nga ilemoneka sana nga yena, fumyenipo ifilembo fya mpendwa pali yena kabili ibwekesheni ku bapanga. Kabili nga kuli ifilembo fya mpendwa kulya ifyapalana na yena, kuliko dollar ya silfere ileilolela. Bushe co cishinka?

¹⁸⁸ Cisuma, kanshi, munyina, sendeni ifyo ena acitile no kucibwekesha muli Baibele, muli no kusanga ukutila ni ndoshi sha ku En-dor.

189 Kabili mukasende ici cili pano, muli no kucisanga kunuma, caba mwi buku umo Cifuma, “Yesu Kristu cimo cine, mailo, ilelo, no muyayaya.” Mucine, umulimo Wakwe umo wine! Ena taile no kwangala no buwelewele na bantu. Cali pali fimo ifisuma, ku kwafwilisha umo muntu, no kubatungulula kuli Lesa. Ameni! Nshile icitila “ameni” ne mwine, lelo *ameni* cipilibula “nacibe ifyo fine.” Kabili ni ne . . . nali Cicetekela. Nalishiba Cena Cine.

190 Nomba moneni, mwacimone ci. Nomba, bwangu bwangu nomba, pantu nshilefwaya ukumiteka nakabili.

191 Pano, lekeni tupele icikope icinono pano, icikope icinono mu matontokanyo. Aka pano aka mulonga ukupita pakati fye apa pene, ukutonta fye ukupita *uku* lubali, ukwisa ukupita mu bumi. Nomba lolekesheni. Kena kashila. Poseniko amano yenu yonse nomba, pa kutila mwilufya ici. Uku kwine pe samba fye nge *fi*. Nomba, muli aka kashila akanono umo mwikala ifibumbwa ififwa, imwe na ine. Nomba, mukati mulya, lekeni tulolekeshe ifyo cili. Cena libumba lya buwelewele kabili na fyonse fye, lelo inshita imo pakashita muli no kumona ulubuuto. Mulemona imfifi ne misebo, yalya mangalo ne fya kucita cita, ifiwa ukusenda abantu. Owe, balafwala bwino, mwe, kabili abasambilila sana nge fyo bengaba, bakasambilila abaishibisha, lelo nalyo line ni Kasebanya. Lelo kwaba abafyalwa cipya cipya abekala mulya.

192 Nomba, aba bantu muli iyi nshila balongolwa ukufuma ku mbali shibili. Nomba, ulu lubali ukuya *iyi* nshila, kwaba fitatu. Kabili kuli ulu lubali ukuya *iyi* nshila, kwaba fitatu.

193 Nomba, ilyo, nomba incende ya kubalilapo, kuli *ulu* lubali, kwaba imyeo *yabashalungama*, ilyo muntu afwa alaya mu ncende ukulolela ubupingushi. Yesu aile no kushimikila kuli ilye myeo iyo yali mu cifungo mulya. Icikonkapo fiwa. Icikonkapo, ni Kasebanya na kumbo. Ukuya pa mulu, intanshi, nomba, balya mulya milungulwa, imipashi ya bantu abafwa abaume abo abashatalile ukulapila. Bena balelololela ubupingushi. Icintu fye ceka ico baishiba fintu fya buwelewele kabili ne fyo bacitile.

194 Nomba, pa mulu apa, aba Abenakristu baleongolwa ukufuma ku Mulu. Ili lipinda. Pa mulu apa pali Umupashi umbi, Umupashi wa Mushilo, Umupashi wa Muntu, Kristu Yesu. Umupashi wa Mushilo, Umupashi wa Mushilo uongola Ulukuta Lwakwe muli ici ciputulwa ca bena kufwa.

195 Kasebanya, kuli *iyi* mipashi ongola abantu. Nomba, lolekesheni, icikonkapo ni ba Malaika. Icikonkapo ni Lesa. Nomba, umwinakufwa onse pano alongolwa kuli cimo ica ifi fyalo. Mulemona ico ndepilibula?

196 Nomba ifyo ulyo mwanakashi acitile, aingile muli cilya ciputulwa. Kabili ena alelanda kuli balya abantu abali ne fiwa abo abali, pa kutendeka, imipashi ya balya ba malaika abawile

ilya ishalapile kunuma kulya mukutendeka, no kusuminisha imibili yabo ku kwingililwa kuli yena. Kabili balelolola Ubupingushi.

¹⁹⁷ Kabili *aba* ulubali lwa kuno balongolwa kabili balifyalwa cipya cipya ku Mupashi wakwa Lesa. Kabili Kasebanya alikwata bakasesema bakwe, na Lesa alikwata Abakwe. Mwamona ico ndepilibula? Cena kongola, kabili pano tuletwalilila. Iminineni ku kucipatula. Yesu, ilyo Ali pano pe sonde. . . .

¹⁹⁸ Nomba, ilelo, ena te kuti engile muli cilye ciputulwa no kusenda umuntu umulungami ukumufumya muli cilya ciputulwa. Ena tekuti acicite, pantu abantu abalungami tababamo mulya umu baleikala, mu Paradise. Iyo, mukwai. Paradise yalifumishiwepo, ilyo Mulopa wakwa Yesu waifumishepo. Lolekesheni pano. Mwe!

¹⁹⁹ Nga kuti natontonkanya ifyo kutila Yesu, ilyo Afwile, Aile no kushimikila ku myeo iyo yali mucifungo. Alifwile, umubembu, ukwabula ukwishiba ulubembu, lelo ulubembu lwesu lwali pali Wene. Kabili Lesa, pa membu Shakwe, atumine Wene kumbo. Baibele yatila, “Aile no kushimikila ku myeo.”

²⁰⁰ Abantu bamo batila, “Munyina Branham, ine teti ngu’mfwikishe ci.” Atile, “Yesu abukile pa bushiku bwa lenga citatu. Afwile pali Cisano akasuba kabili abukile pa Mulungu ulucelo, cinshi, Ali fye uwafwa ubushiku bumo.”

²⁰¹ Atile, “Muli ilya nshita,” pantu Wene alikwete Ilembo limo muli Baibele, ilyo Wene engaminapo. Pantu, Dabidi, umuntu uwaishile bwelela numa pantanishi, lelo ena alipusushiwe, lelo kasesema mukuputwa kwa kwa Lesa, atile, “Nshakashe umweo wakwe kumbo, nangula ukuleka Uwa Mushilo Wandi ukumona ububole.” Kabili alishibe, inshiku shitatu akasuba no bushiku, ukutula ulya umubili kuti wa tendeka ukubola. Kabili Lesa alisosele kuli kasesema, “Wene takamone ububole.” [Tapali kantu pa tepu—Ka.]

Aleluya! Wene asendele Icebo cakwa Lesa. Alicimfishe Satana, inshita yonse, kuli Cena. Alicimfishe imfwa, pa Cebo cakwa Lesa. Aleluya! Alicimfishe mfwa. Kabili ilyo ba Mwipeye, kabili Wene alifwile, umubembu, imembu shandi ne membu shenu pali Wene, Aile panshi, kuti namona Wene ukukonkosha pali ulyo mwinshi kulya.

Kabili ilye myeo iyaluba yaishile fuma no kusosa, “Cisuma, Niwe Ani?”

²⁰² Atile, “Cinshi tamwaumfwile kuli Enock? Cinshi tamwaumfwile kuli balya bambi bakasesema abashimikile?” Bena balyebawilwe. “Ndi Mwana wakwa Lesa uyo uwali no mweo inshita imo. Ine. . .Umulopa Wandu na usumishiwa.

Naisa mukumweba, ni mfikilisha ifyo bakasesema basosele ukuti nkacita.” Ukuya fye panshi ukucilila ifiwa, ukuya fye mumbo, ukusende mfungulo sha mfwa na kumbo ukupokolola ukufumya kuli Kasebanya, ayakobeke ku lubali Lwakwe, atendeke ukwisa pa mulu. Aleluya!

²⁰³ Kwatendeke ukuba ulucelo celo. Aleluya! Natulenge icikope icinono pano. Ulucelo celo sana, kwaliko ibumba nalimbi ilyaikele umu mu Paradise. Bena tabali mulya nomba.

²⁰⁴ Nomba, imwe mwe bakalamba banandi ba Katolika mwe bacetekela mukupapatila kwa ba mushilo. Nga mulelanda ku wa mushilo mu lukuta lwenu, ulya muntu mu bembu, ena ali mumbo, atemwa—atemwa ukulolela kulya pa bupingushi bwakwe. Kabili nga ena ali uwa mushilo, ena ali mubukata bwakwa Lesa kabili te kuti abwele. Cilya cishinka. Kuti nashininkisha cilya. Umulopa wa ngo'mbe shilume te kuti usende ulubembu, lelo Umulopa wakwa Yesu walifumishepo ulubembu.

²⁰⁵ Kuti na mona Yesu ukuya kulya uko, Paradise, kulya kuli Abraham umukote, Isaki na Yakobo, kabili balya mulya, Samwele na bonse abashala mulya. Kuti na Mumfwa alekonksha pa cibi. [Munyina Branham akonkonsha pa ncitamba imiku mutanda—Ka.] Ameni! Owe, nalitemwa ici. Ndeumfwa bwino, ndeumfwa bukapepa nomba. Kuti na Mumona ukulolekesha kulya lubali. Kuti na mumfwa ukusosa, “Nani uuli kunse uko? Nani Uli uko?” Atile, “Ine, uyu ni Abraham alelanda. Ninani Uyo?”

²⁰⁶ “Nine Ubufyashi bwakwa Abraham.” Ameni. Kuti na mona Abraham ukwisa pa cibi, ukwisula icibi. Atile, “Nine Ubufyashi bwakwa Abraham.”

Daniele atile, “Lolekesheni kulya! Lilya palya Ilibwe ilyo namwene lya putulwa ukufuma ku lupili.”

²⁰⁷ Kuti naumfwa Ezekiele alesosa, “Ulya Ali palya! Ni mumona Wene ngo lukungu ku nkasa Shakwe, amakumbi yaleenda, ilyo basukusuku. . . batotele indupi shabo, amabula, kabili bonse balibilikishe.” Owe, kuti namona abapusana pusana mulya mu Paradise, ukulolela Wene.

²⁰⁸ Kuti na Mumfwa alesosa, “Iseni kuno! Cili kutula kwa kasuba mulya mu Yerusalemu. Tulingile ukufuma muno. Tuleya pa mulu, pa mulandu mwalicetekela mu mulopa uwa ngo'mbe shilume ne mbushi, ukulolela pa nshita iya Mulopa Wandu. Lelo Umulopa Wandu nausumishiwa pa mulu palya pa Kalbale. Ine ndi mwana wakwa Lesa mu mubili. Imisha yonse iya lubembu nailipilwa. Tuli pa bulendo bwesu ukufuma!” Aleluya! Ubukata kuli Lesa!

²⁰⁹ Kuti namona Abraham ukwikata Sarah pa kuboko, kabili aba balishile, ukufuma fye kunse! Muli Mateo 27, ilyo aishile

fuma, kuti nabomfwa bakwata ukwimininako panono mu Yerusalemu mulya. Kabili icintu cakubalilapo na mwishiba, kuti namona Kefasi na balya ukwiminina pa musebo, balesosa, “Balinjeba ukutila ulya umwaume alibuka. Moneni, nani ulyo mwaume uleya kulya; ulyo mulumendo, ulyo mukashana?”

²¹⁰ Tabali abakote nakabili; ulya ali ni Abraham na Sarah. Kabili bali lubile. Balimwene, “Umo muntu aletumona.” Bena kuti baluba nga filya fine Aile ukupula mu cibumba, umusango umu wine uwa mubili. Aleluya! Cisuma. Aba pano bakasesema bonse na balya, baleenda enda, ukulolekesha mu musumba onse.

²¹¹ Kabili Yesu atungulwile ukuya fye pa mulu, atemwa pa mulu ukucila pa ntanda, umweshi, amakumbi, atwele umulalo muli bunkole, apele ne fyabupe ku bantu. Yesu alikala ilelo ku kuboko ukwa kulyo ukwa kwa Tata, aninine pa mulu palya, aikele panshi, mpaka abalwani Bakwe bonse abalenga ukuba ifinyantilo ku nkasa Shakwe.

²¹² Kabili ilelo, we mutemwikwa umunandi Umwinakristu, ifiwa filebomba konse konse. Kabili Umupashi wa kwa Lesa uleenda ino ine nshita, mu nshita imbi, ku kulwisha inshita yonse. Aleluya! Mwacimone co. Amapepala ye lyashi na ba digests kabili na fyonse ifyashala filecilangisha. Bena balecimona. Bena teti bamone fintu cili. Cena ni cinshi? Cena cinshingwa cacilangisho icikalamba icili no kwisa nombaline, pakati ka kwa Lesa na Kasebanya. Iseni ku lubali lwa kwa Lesa beni abalungama mu mutima wenu. Amen.

²¹³ kuno tekale sana nali kulya mu Toledo, Ohio, nakwete ukulongana. Nalaya mukwisala.

²¹⁴ Mulemona ifyo ndepilibula pa fiwa? Fyena filebomba. Fyena ni fikapepa sana, ifya bukapepa fye! Owe, fyena filaya ku chalichi cila Mulungu, ukukonkeleshamo Icikumino ca Batumwa, no kwimba Ulwimbo. Owe, mwe, aba bukapepa fye nge fyo bengaba.!

“Munyina Branham, ulepilibula cilya ukuba Icine?”

²¹⁵ Ulya e musango wa mupashi uwatanike Yesu Kristu pa lupanda. Kabili Yesu atile, “Imwe muli bakwa shinwe, Kasebanya.”

²¹⁶ Nomba bamo muli bena batile, “Owe, Russia ni munkanyakristu.” Tatala! Russia te munkanyakristu. Munkanyakristu ali no kwisaba uwa bukapepa sana akabepa Abasalwa bene nga cabe cingacitwa.

Ibukisheni, Lesa asenda umuntu Wakwe, lelo te Mupashi Wakwe. Kasebanya alasenda umuntu wakwe, lelo te mupashi wakwe. Nomba, bali palya. Imoneni mwebene. Ndi fye no mulimo ku Cine.

²¹⁷ Ifiwa, filebomba! Mailo, nalifikwete muciputulwa ca bumubili. Ilelo, ndemulangisha mu ciputulwa ca bumupashi,

pantu fibebele mu ciputulwa ca bukapepa. Kulya eko fibebele, ukwitwa impwalonda, kabili baleta *ici*, *cilya*, kabili ne *cibiye*, lelo ni nshininkisha kuli imwe, kuli Baibele, fyena fiwa. Nomba, ulubali lwa kuno ilelo, ifi fili kuno nakabili mu ciputulwa ca bukapepa, bukapepa ngnshi, no mucinshi ngnshi.

²¹⁸ Nga muli no kutendeka, munyina, no kutontonkanya. Kaini, intendekelo ine iya ena, ali umuntu uwa bukapepa sana. Esau ali muntu uwa bukapepa sana. Yuda ali umuntu uwa bukapepa sana. Cena ni bukapepa. Cena te sonde ilya kunse. Cena caba fye mukati ka mulongo. Lolekesheni cilya, ukusambilila pa fiwa! Nalimo pa ntanshiko panono, inshita imo, kuti naisa kuli cena nafimbiko panono. Natucelwa.

²¹⁹ Mwiebaula nangu umo. Temweni umuntu onse. Nga teti mubatemwe ukufuma mu mutima wenu, lyena Kristu tali muli imwe.

²²⁰ Ku Toledo, Ohio, naile mu kalituka akanono aka kulilamo. Iyonse nalelya muli lye ncende, ku ncende inono iyakwa Dunkard, incende inono isuma. Bali abasuma sana. Lilya mu cungulo bushiku balisele, ukuya ku Sunday school. Kabili ilyo bacitile, naile ukuciluka umusebo, ku ncende inono iya kale, kabili nalingile mulya. Kabili nalishiba ukutula tacasuminishiwa ukuteya incunga mu Ohio. Kabili pano pali minine Kapokola uwa buteko no kuboko kwakwe uku kumbatila umukashana, ukuboko kwakwe ukulebela pa cifuba ca mukashana, aleteya mushini uwa slot. Ifunde ilya ma buteko yesu ne nko, fyonse fyaliya. Cabulanda!

²²¹ Nalisubila muli Kristu Ilibwe ilyakosa, naliminina, imishili yonse imbi misensenga ibila. Takuli cimbi icashala. Cilya cishinka.

²²² Nalilolekeshe kunuma kulya, kabili kwaliko umukashana uwa caice uwaemba, nalimo mu ciimo ca musepela, ikumi limo na pabula, ikumi limo na cinekonse konse, imyaka yakufyalwa ikumi limo na pabula. Kabili ifyo balecita balya abalumendo kunuma kulya ukushinguluka itebulo, cali icabipisha. Nalikele pa nshi mulya. Kubili nomba mu kupapushiwa kwandi, ukwikala apa pene apo umukashana aishileisa, atile, “Bushe kuti waikalako pa cipuna?”

Natle, “Natotela. Nalefwaya icakulya ca lucelo.”

²²³ Kabili ukwikala mu cipuna, pano palilekele na mayo umukalamba, umukote fye nga bamayo, amakumi yasano na fisano, imyaka ya kufyalwa amakumi yasano na cinekonse konse. Ena alifwele tumo tubili utwa tulyo twakufwala utunono utwabipisha uto bafwala.

²²⁴ Basosa ukutla na kotalala. Science isosa ukutla, “Mwalipena.” Mucine, tacaba. Imwe mufwaya ukuilangisha ukuba ubwamba. Cena cansoni, umusebanya. Namayo teti afwale filya. Umwanakashi akacita, lelo namayo takacite.

225 Elyo, e ico kanshi bena...ulya ali palya naikala kulya. Umunofu wakwe ubusu wali uwa bonsa. Ena alikwete ulyo musango uwa mimonekele yafya kuipentelako ifya orshaid, fyonse ifyo mufita, pa milomo yakwe. Kabili ne mishishi ishapatulwako ngo mwaume, cilya camoneke conse ububi; ifyo Baibele yasosa, ico cali ica musebanya. Kabili umwanakashi, ulya mwaume...

226 Baibele isosa, ngo mwanakashi abeya imishishi yakwe, umwaume alikwata insambu ukumuleka, pantu taba uwachishinka kuli ena. Tulingile twatendeka no kushimikila Baibele pano shimo muli ishi nshiku. Itila, “Nga abeya imishishi yakwe, alasebanya umulume wakwe.” Nga ena asebana, alingile ukulekwa. Imwe te kuti mupe umbi, lelo kuti mwamuleka. Whew! Mucine, cilya cili icakosa, kuti nacumfwa. Lelo cilya Cine.

227 Owe, calecitika, twalicikwete mu fiputulwa fya Mupashi wa Mushilo, lelo twalilekela ku fibi. Munyina umukote alesosa, “Twalisula ifibi, twalisula ifibi, twalilanshanya no lubembu. Twalisula ifibi, impaanga shalifumine, lelo musango nshi imbushi shaingilemo?” Mulesula ifibi. Bulya e bwafya ubwabapo. Mulesulako ku fibi, isonde no lukuta ukusankanishiwa capamo. Nga filya fine abena Moabu kabili na bambipo, na Balaamu, kabili ifyo aupile pakati kabo, cilya ni filya fine fye icintu cimo cine ne lelo. Kabili ukukuta lwalibifishiwa lonse, kabili inshita ya Pentecostal e nshita ya Laodikea, iyo ileba iya cifulefule, no kufwiswa kunse mukanza ka kwa Lesa. Kabili ukufuma mwi bumba lyonse, Lesa aleita abashalako Bakwe, no kusenda Bena ku Mushi, cilya cishinka nganshi, filya fine ukupitila mu kubuka ku bafwa.

228 Kabili ulya ali palya, aliikele palya, penti iya pa milomo pa cinso cakwe conse, kabili yali ponse fye nga filya. Kabili alikwete filya fintu ifya fita pa mulu wa menso yakwe, kabili alepiba, lilekonkoloka. Kabili ulyo muntu umubusu umukote nalimo alikwete abana ba beshikulu. Kabili alikele mulya na baume babili abakote, kabili umo muli bena ne cialu icikulu icakale ukupombwa mu mukoshi wakwe, kabili cali ni mu June, nabekala palya. Kabili ena alimine, kabili ali ngo walenwa, kabili uwanakashi alenwa, nao. Kabili alelelekesha mu mbali.

229 Natontonkenye, “Mwe Lesa! Lesa, cinshi Imwe tamulefumishapo fye icintu ukucifumya pali map? Cinshi ta Mulecitila? Bushe Sharon wandi umunono...Akanya kandi akanono, Sarah wandi umunono na Rebekah wandi umunono abakakushiwa muli ilya nkulo ukwisa mukukumana ne fintu fya musango filya?” Natontonkenye, “Lolekesheni muno muli ishi ncende sha kutushishamo ne fintu, kabili ne filecitika.” Natontonkenye, “Mwe Lesa! Owe, ndi uwansansa Mwalisenda

Sharon cali bufwayo Bwenu. Bushe Rebekah wandi umunono kabili umunono—umunono Sarah bakesa kushiwa mu fintu ifya musango filya?” Icali, kabili balya bantu balabeta . . . balemba mu kwaya kabili ne fintu fyonse. Kabili natontonkenye, “Bushe cilya tacili icansoni?” Natontonkenye, “Lesu, ngo Mushilo Wenu uwa bulungami kuti waiminina shani cilya? Cilemoneka kwati icipyu Cenu ica bulungami kuti caponene palya kabili—kabili no kufwantaula iyi ncende.”

²³⁰ Kabili naumfwile Malaika wakwa Shikulu, atile, “Isa kumbali.” Nalyendele kulya lubali. Kabili ilyo Aishile pwisha na ine, naishile umfwa ngo muntu uwaibela. “Cinshi ico ulemwebawila?”

Natile, “Lolekesheni pali cilya, umusango abelelemo.” Kabili ici pano ico Wene . . .

²³¹ Nalimwene icimonwa. Nalimwene isonde nge *fi*, ukushinguluka, isonde limbi. Lelo ili sonde *pano*, lyalikwete umukola mfula ukushinguluka, kabili cilya cali Umulopa wakwa Kristu uyo ucingilila ubukali bwakwa Lesu. Ena te kuti alelokeshe pali cilya, Ena—Ena kuti aonaula icintu ino ine nshita, pantu Atile, “Ubushiku ukalyako, bulya bushiku ukafwa.” E ico Wene kuti acicita.

²³² Elyo natontonkenye nge *fi*. Naliimwene ne mwine. Nangula nshacitile cilya, lelo nali umubembu, nangu cibe fyo. Elyo kabili Umulopa wakwa Yesu Kristu ulabomba kuli ifwe nge ca kucingilila. Mwamona? Cilya, ilyo nabembuka, imembu shandi shilapuma Wene no kusunkanya umutwe Wakwe usuma, kabili kuti namona ifilamba no Mulopa filekonkoloka panshi. “Mubeleleni uluse, Tata, teshibe ico alecita.” Kabili kuti nacite cintu cimbi no ku puma Cena. “Mubeleleni uluse, Tata.”

²³³ Nga calitalile uku Mucilila, ine nga nalyonaulwa. Kabili nga nshatalile ukusumina inkumbu Shakwe, kabili ubushiku umweo wandi ukaciluka cilya, ni mpingulwa kale. Nalikana. Takuli nangu cimo icishele kuno ubupingushi. Ukupingulwa, ine ni mpingulwa kale. Lesu atile, “Ubushiku mukalyako, bulya bushiku ukufwa.” Naupingulwa kale. Cino cipuna ca bupingushi muno cungulo kasuba, imibele yenu kuli Kristu.

²³⁴ Elyo kabili natontonkenye, “Ee, cilya cishinka.” Kabili nalimwene ubushiku bumo nalyamfwile kuli Wene. Nalimwene ibuku lyandi ilya kale nalikala palya, umubembu, mulya mwali ifintu fyonse. Nalimwene imembu shandi eshalecicita, kabili natile, “Shikulu, bushe kuti Mwanjelela?”

²³⁵ Nasendele ukuboko Kwakwe ku lubali Lwakwe, afumishe Umulopa umo, alembele pa mulu ukucilinganya, kabili atile, “Aelelwa.” Aliiposele muli bema uwakukana ibikusha, ukukana Ibukisha nakabili. Lyalile umuyayaya! Atile, “Nalikubelelo luse, lelo iwe ulemwebaula.”

Cilya capilibwile itontonkanyo lyandi. Natile, “Shikulu kwateni uluse.”

²³⁶ Panuma ilyo nafumine muli cena, naliile palya no kwikala panshi. Natile, “Muli shani, mayo?”

Atile, “Eya, uli Shani.”

²³⁷ Kabili natile, “Nga mwalanjelelako,” Natile, “Nine Rev. Branham, kapyunga.”

Atile, “Owe, njeleleniko. Njeleleniko, Rev. Branham.”

²³⁸ Natile, “Namayo.” Nalibebele ilyashi. Natile, “Naciiminina palya, kabili nacila mwebaula, no kutontonkanya, ‘Ifyo cili cintu icabipa!’ Nalimo mwalikwata abana.”

Atile, “Nalikwata.”

²³⁹ Natile, “Ni cinshi icalengele ukuya mu nshila iyalubana?” Atendeke ukulanda ilyashi kuli ine ico icingaputula umutima uwa icintu cili conse. Natile, “Ine—nacilalomba Lesa cinshi Wene teti afumyepo icaifi pe sonde. Pano, imwe pamo na ba abaume babili abakolelwe, kabili na imwe na mukolwa, imwe bene.” Kabili natile, “Ubushiku bumo... Ulyo Mulopa uleikatilila ubukali bwakwa Lesa ukubutalusha pali imwe. Muli no kufwa bumo muli ishi nshiku. Kabili, lyena, imwe muli—imwe muli uwakuisalila nombamba, kuti mwakana atemwa ukupokelela.” Natile, “Lelo ubushiku bumo umweo wenu ukaya kulya, uko ukushaba no luse ulwshalako. Kabili nga mwafwa mu membu shenu, na mupingulwa kale, kabili muli no kuya kumbo.”

²⁴⁰ Namwishiba icacitike? Ulyo mwanakashi alifumine pali cilye cipuna palya muli lilye tuka lya kulilamo. Twalikwete ukulongana kwa mapepo uko tamwatala umfwapo mu bumi bwenu, kabili alishile kuli Kristu. Cali ni cinshi? Mwilabebaula; mulebeba Imbila nsuma. Bena balingililwa ne fiwa; balya bena kufwa muli ici ciputulwa. Bena balongolwa ukufuma kuno lubali. Ukongolwa kwesu kufumina ku mulu. Lekeneni tumone ifyo twingacita na matalanta yesu, ku kunonka bambi kuli Kristu.

²⁴¹ Shifwe uwa mu Mulu, nde Mutotela pa busuma bwenu no luse. Njeleleniko, Shikulu; nalimo, abantu, nacibasunga kuno inshita itali. Lelo ukuba ukwisala ukwa uku kulongana ukwa cungulo bushiku nga uku, nalefwaya ukubeba, “ifiwa,” kabili naciputaula ifingi ifya fyena mu cifulo cimo, mu mbila imo, lelo nalimo kuti bayumfwa, apa na palya, no kwiluka ifyo napilibwile. Mwalishiba amapange ya mutima wandi, pa kuileta.

²⁴² Lekeneni abantu baye ukufuma pano muno cungulo bushiku, kabili abaume na banakashi balolekeshe imyendele yonse iyo benda, lelo bekale abansansa kabili abantungwa. Lekeneni beshibe ukutila Lesa nabapususha. Kabili lekeneni balolekeshe

kuli Wene, balabeko fyonse ifya ntambi ne fintu ifya bashinguluka, no kwikala mu mutende no kutekanya, kabili mukatina ka kwa Lesa. Elyo kabili, Lesa, ilyo Mulefwaya ukubabomfya pa cintu icili conse, Imwe kuiti mwalanda fye kuli bena no kubatuma konse uko Imwe mulefwaya bena ukuya Atemwa conse ico Imwe mulefwaya bena ukucita. Leken i abantu babe abapetama no kusanga Kristu mu mitima yabo. Tubeleleni uluse, Shikulu, pa filubo fyesu, cila umo muli ifwe.

²⁴³ Kabili twalishiba ukutila—ukutila Satana aleendauka nge nkalamo ilebuluma, ukuli konse, ukonaula uo alefwaya, ukufwala imingila ya bukapapa. Mwe Lesa, aba bana banono ababusu, lolekesheni pali bena, ukuli konse. Bena bali pa mbilibili kabili ukumonekela ku bantu. Kabili ndepepa kuli Imwe, Lesa, uku babelelo luse, kabili pususheni bonse abaluba, undapeni abalwele. Kabili, Lesa, tulemona ukutila ifi fiwa ifyakale ifya malwele ukwisa pa bana Benu, ukutila Imwe na mukwata icikonsolwelo icikele kulya, ku kusakamana cilya. Kabili ifiwa fyonse ifinga balenga ukubembuka, na Mukwata icikonsolwelo icikele kulya, calasakamana pali cena. Kabili ndepepa ukutila Mwalapela ifi mwi Shina lyakwa Yesu. Amen.

Ndesunguka nga kulya . . .



Ukusambilila pa fiwa – Iciputulwa Ca Bumubili
(*Demonology – Physical Realm*)
Juni 8, 1953, pali Cimo mu icungulo
Roberts Park Amphitheater, Connersville, Indiana

Ukusambilila pa fiwa – Muciputulwa Ca Bukapepa
(*Demonology – Religious Realm*)
Juni 9, 1953, pali Cibili mu icungulo
Roberts Park Amphitheater, Connersville, Indiana

Mipashi Iya Kubeleleka
(*Enticing Spirits*)
Julai 24, 1955, pa Umulungu ulucelo
Branham Tabernacle, Jeffersonville, Indiana

Ishi Imbila shaletelwe na Munyina William Marrion Branham. Pakukwata ayomfwika bwino kabili ayapwililika ama tepu aya ntendekelo, ili buku nalicitwa cipya cipya ukulingana ne milembele icitilwe nombwa. Amanonyonse yalibikwapo ukufumya Imbila bwino bwino mu mashiwi ukufuma muli magnetic tepu uwaambulwa ukubikwa pe bula ilyalembwa, kabili nashilembwa umu ukwabula ukulundamo nelyo cimo.

Ukwilula kwa mu Cibemba kwalembelwe mu 2004.

©2004 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org